

**पाऊस आणि वीज कोसळल्याने ७३ जणांचा मृत्यू**  
■ वृत्तसंस्था, नवी दिल्ली, दि. ११ : देशात हवामानाचा दुहेरी फटका सुरूच आहे. एकीकडे तीव्र उष्णता आहे आणि दुसरीकडे वादळ आणि पावसाचा कहर आहे. उत्तर प्रदेश-बिहारमध्ये वादळामुळे ७३ जणांचा मृत्यू झाला. यापैकी ५९ जणांचा मृत्यू बिहारमध्ये आणि १४ जणांचा उत्तर प्रदेशात झाला. हवामान खात्याच्या म्हणण्यानुसार, जम्मू-काश्मीर, उत्तराखंड, हिमाचल प्रदेश, बिहार, झारखंड, ओडिशा, केरळ, तामिळनाडू, आसाम, मेघालय येथे ४०-५० किमी प्रतितास वेगाने वादळी वारे वाहू शकतात. वीज पडण्याची तसेच मुसळधार पावसाची शक्यता आहे. उत्तराखंडमधील चमोली येथे ढग फुटले. देशातही तीव्र उष्णता सुरूच आहे. बहुतेक राज्यांमध्ये तापमान ३५ अंश सेल्सिअस ओलांडले.

नागपुर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

# महासागर

www.dainikmahasagar.in / Epaper: www.epaper.dainikmahasagar.in nagpurpost@gmail.com / mahasagarngp@gmail.com



**तथागत ट्रॅव्हल्स**  
**TATHAGAT TRAVELS**  
DOMESTIC / INTERNATIONAL TOUR OPERATOR  
दैनिक महासागर च्या ५९ व्या  
वर्धापजनिदिनाच्या  
TATHAGAT TRAVELS AWARDED BY  
• LOKMAT TIMES • NEWS INDIA 24  
• MY FM 94.3 • MBS  
E-mail : info@tathagattravels.org/  
tathagattravels@hotmail.com  
Website : www.tathagattravels.org  
For more information Call Us : +91 9373286715 / +91 93250 77744  
Shop No.72, Rahul Complex No.2 S.T.Bus Stand Chowk, Ganeshpath, Nagpur-18 (MS) India


\* वर्ष ५० \* अंक २८६ \* \* अमरावती \* शनिवार, दिनांक १२ एप्रिल २०२५ ८ पाने • किंमत रू. २/-+ वितरण खर्च रू. १ = एकुण ३ रू.) \* विशेष ऑफर : महासागर + नागपूर पोस्ट = ४ रु. फक्त



**अग्रग्रांलेख**  
**खरीखरी...**

## ट्रम्पचा झाला जोकर

अमेरिकेचे दुसऱ्यांदा निवडून आलेले अध्यक्ष डोनाल्ड ट्रम्प यांनी काल जी घोषणा केली. त्यावरून त्यांचीच मस्ती उतरलेली दिसते. आपणच जणू काही जगाचे पालनकर्ते आहोत आणि जगातील सर्व देश आपला फायदा घेणार.? असे गृहीत धरून या माणसाने अमेरिकेतील आयात करावर मन मानेल तशी करवाढ केली. त्यातूनच जगातील सर्वात शक्तिशाली राष्ट्रांचा अध्यक्ष कसा नसावा, याचे दर्शन ट्रम्प यांनी स्वतःच घडवले. या माणसाची लायकी भारतातील एखाद्या गावातला एखादा गावंढळ सरपंच होण्याइतकीही नाही. त्यांनीच मोठी शेखी मिरवत आणि दादागिरीचा बाणा दाखवत सर्व देशांवर जशास तसे शुल्क आकारले. अमेरिकेत उत्पादन सुरू करा, म्हणजे अमेरिकेतील तरुणांना काम मिळेल. हा त्या मागचा विचार होता. वस्तुस्थिती अशी आहे की, अमेरिकेतील बडे बडे उद्योग आता जवळपास बंद झालेले आहेत. त्यांना पुन्हा सुरू करणे. ही काही बटन दाबून विजेचा दिवा लावण्याइतकी सोपी गोष्ट नाही. मात्र या गोष्टीमुळे बर्दाईखोर ट्रम्पला अमेरिकेतच मोठी चपराक बसत आहे, असे परिपूर्णपणे आता दिसून आलेले आहे. जगातील अनेक देश माझे पाय चाटायला तयार आहेत. अशी मगरुर भाषा याच ट्रम्पाने केलेली होती. जगातील अनेक देशांनी त्याचा विरोध केला. खुद्द अमेरिकेत सुद्धा ज्या मोहम्मद तुघलकी निर्णयामुळे सर्वत्र ट्रम्प विरुद्ध निदर्शने होऊ लागली. त्यासोबतच जगातील अनेक शेरार बाजार धडाधड कोसळले. खुद्द अमेरिकेचा शेरार बाजारी पार रसातळाला गेला. अमेरिकेत महागाई वाढू लागली. इकडे, तिकडे चौहीकडे ट्रम्प आणि मस्क या कुतू की मुतू करणाऱ्या बिनडोकांना चांगलाच प्रसाद मिळू लागला. त्यामुळे आता यांची अवकल ठिकाणावर आलेली दिसते. तरीही आता चीनसाठी अमेरिकेच्या आयातीवर जबरदस्त शुल्काची घोषणा यांनी केलेली आहे. सगळ्यात महत्त्वाची गोष्ट म्हणजे कोणतीही कृती करताना, देशाच्या नेत्यांनी देशातील बुद्धिवंतांना आणि विचारवंतांना विश्वासात घेऊन धोरण ठरवायचे असते. पण आपली अवकल वॉशिंग्टनच्या सडकेवर उभे राहून चवली-पावलीला विकणाऱ्या ट्रम्प आणि त्यांच्या होयबांना हे कोण सांगणार. अमेरिकेतील हे अवलक्षण जेव्हा कळसाला गेले आणि आपले हत्यार बुमरँग सारखे आपल्यावरच उतरणार असे दिसले. तेव्हा या ट्रम्पने घेतलेली ही तात्पुरती कोलांटउडी आहे. आपण आकारलेल्या आयात शुल्काला नव्वद दिवसासाठी थांबवलेले आहे, अशी मखलाशी त्यांच्याकडून करण्यात आली. आता हे 90 दिवस झाल्यावरही ट्रम्प माहशयांना पुढे आपला हेका चालवता येणार नाही, असे स्पष्ट दिसते. सध्या 'पडले तरी माझी टांग वच' या न्यायाने याच ट्रम्पाने चीनच्या आयात शुल्कावर स्थगिती दिलेली नाही. ट्रम्पला आपण किती शक्तिशाली आहोत. हे दाखवण्यासाठी चीनला त्यांनी चिमटा काढलेला आहे. चीन आज जगात सर्वात अधिक प्रगती केलेला देश आहे. हे मान्य करावेच लागेल. जी वस्तू तयार करायला अमेरिकेला शंभर रुपये खर्च येतो. तीच वस्तू चीन अवघ्या 25 रुपयात तयार करतो. ही वस्तुस्थिती आहे आणि हे सर्व खरे आहे. पण या अशा उचापती करून जगाचे जाऊ द्या. पण आपल्याच अमेरिकेतही आपली पत दिवसेंदिवस घसरत आहे. हे दिसल्यावर आता अमेरिका 90 दिवसानंतरही पुन्हा हे धाडस करील असे वाटत नाही. उतावळ्या ट्रम्पच्या प्रत्येक चालीसाठी चीन जवळ उत्तर आहे. चीन जवळ अमेरिकेच्या 850 अब्ज डॉलरच्या कर्जरोख्यांचे भांडार आहे. हे कर्जरोखे चीनने विकायला सुरुवात केली. तर अमेरिकेची अर्थव्यवस्था धोक्यात येऊ शकते. हे सर्व गणित चीनच्या चाणाक्ष जिनपिंगला बरोबर समजून उमजलेले आहे. हाच जिनपिंग जीनचा एक घोट घेऊन ट्रम्पच्या नरडीचा सहज घोट घेऊ शकतो. कारण सध्या अशीच परिस्थिती आहे. जेव्हा जिनपिंग असे करील. तेव्हा मात्र अमेरिकेमध्ये मोठे चिंगपोंग होईल, हे सांगायला कोणाचीच गरज नाही. ट्रम्प सारखा नादान गोंधळी गोंधळ घालून घालून थकलेला आहे आणि आता अमेरिकेलाही नमवता येते, हे सगळ्या जगाला कळून चुकलेले आहे. झाकली मूठ सव्वा लाखाची होती. ती या ट्रम्पाने उघडली आणि परिस्थिती बिघडली. आता अमेरिकेचे विकासपुरुष ट्रम्प यांचे अश्रू पुसायला आपल्या भारतीय अर्थमंत्र्यांनी जावे, एवढीच आमची सूचना आहे.

  
nagpurpost@gmail.com  
Mob. No. 9922970023

## तामिळनाडूमध्ये भाजपची अण्णाद्रमुकशी युती

२०२६ च्या विधानसभा निवडणुका एकत्र लढण्याची शहांची घोषणा

■ वृत्तसंस्था, चेन्नई, दि. ११ : केंद्रीय गृहमंत्री अमित शहा यांनी शुक्रवारी चेन्नईमध्ये अण्णाद्रमुकसोबत युतीची घोषणा केली. ते म्हणाले की, २०२६ मध्ये होणाऱ्या तामिळनाडू विधानसभा निवडणुका अकअउटड चे प्रमुख एडाम्पाडी पलानीस्वामी यांच्या नेतृत्वाखाली लढवल्या जातील. जागांचे वाटप चर्चेनंतर ठरवले जाईल. शहा म्हणाले की, अण्णाद्रमुकशी युतीबाबत कोणतीही मागणी नाही. पक्षाचे एनडीएमध्ये सामील होणे दोघांसाठीही खूप उपयुक्त आहे. पुढील निवडणूक द्रमुक सरकारच्या भ्रष्टाचार, दलित आणि महिलांवरील अत्याचारांच्या आधारावर लढवली जाईल. लोक घोटाळ्यांबद्दल द्रमुककडून उतरे मागत आहेत, ते निवडणुकीत या मुद्द्यांवर मतदान करतील. सप्टेंबर २०२३ मध्ये, तत्कालीन



तामिळनाडू प्रमुख अन्नामलई यांनी केलेल्या काही वक्तव्यांमुळे ऑल इंडिया अण्णा द्रविड मुन्नेत्र कळघम एनडीएससून वेगळे झाले होते. पत्रकार परिषदेत एका प्रश्नाला उत्तर देताना शहा म्हणाले की, काही मुद्द्यांवर एआयएडीएमकेची वेगवेगळी भूमिका आहे. पण आपण बसून यावर चर्चा करू, गरज पडल्यास एक कॉमन मिनिमम प्रोग्राम देखील असेल.

## मुख्यमंत्री फडणवीसांची ग्वाही

■ महासागर प्रतिनिधी, मुंबई, दि. ११ :

मुंबई हल्ल्यातील मुख्य आरोपी तहवूर राणाला अमेरिकेतून गुरुवारी रात्री भारतात आणण्यात आले. त्यानंतर त्याला तिथून एनआयएच्या मुख्यालयात नेण्यात आले व त्यानंतर कोर्टात हजर करण्यात आले. या प्रकरणावर मुख्यमंत्री देवेंद्र फडणवीस यांनी आपली प्रतिक्रिया देत आनंद व्यक्त केला आहे. भारत सरकारने यशस्वीपणे तहवूर राणाला भारतात आणले याचा मला आनंद आहे, असे देवेंद्र फडणवीस यांनी म्हटले आहे.

देवेंद्र फडणवीस म्हणाले, सर्वप्रथम मला अतिशय आनंद होत आहे की मुंबई हल्ल्यातील हल्लेखोरांना तसेच या हल्ल्याचे षड्यंत्र रचणाऱ्या तहवूर राणाला भारत सरकारने यशस्वीपणे भारतात आणले आहे. आता त्याला आपल्या देशातील न्यायव्यवस्थेला सामोरे जावे लागणार आहे.

पुढे बोलताना देवेंद्र फडणवीस म्हणाले, मी असे समजतो की आपल्यावर एक तणाव होता की आपण कसाबला तर फाशी दिली, परंतु या हल्ल्याचे षड्यंत्र रचणारा अजून बाकी आहे. आता त्याला देखील भारतात आणण्याचे काम भारत सरकारने केले आहे. यासाठी मी पंतप्रधान नरेंद्र मोदी यांचे आभार मानतो.



विशेषतः त्या समस्त मुंबईकरांतर्फे ज्यांनी आपल्या प्रियजनांना या हल्ल्यात गमावले आहे. आता तपासाच्या बाबतीत बोलायचे झाले तर, हे प्रकरण एनआयए लीड करत आहे. एनआयएची संपूर्ण टीम यात विचारपूस करत आहे. या तपासात महाराष्ट्र सरकारकडून तसेच मुंबई पोलिसांकडून एनआयएला जी कुठली मदत लागेल ती सर्व मदत आम्ही पुरवू, असेही यावेळी देवेंद्र फडणवीस यांनी स्पष्ट केले आहे.

महाराष्ट्राचे उपमुख्यमंत्री एकनाथ शिंदे यांनी एक्स वर लिहिले, देशातील सर्वात मोठ्या २६/११



दहशतवादी हल्ल्याचा सूत्रधार तहवूर राणा याला भारतात आणण्यात आले आहे. यासाठी मी देशाचे पंतप्रधान नरेंद्र मोदी यांचे आभार मानतो. मोदीजी आणि अमेरिकेचे अध्यक्ष ट्रम्प यांच्यात सुमारे एक महिन्यापूर्वी चर्चा झाली होती. त्यांच्या मते, अमेरिकेने भारतातील सर्वात मोठ्या गुन्हेगाराला हद्दपार केले. यासाठी मी भारताचे परराष्ट्र मंत्री एस जयशंकर यांचेही अभिनंदन करतो. जगातील सर्वात मोठ्या लोकशाहीवरील हल्ल्यासाठी जबाबदार असलेल्या तहवूर राणाला कठोर शिक्षा होईल यात शंका नाही.

## महाराष्ट्रात उष्माघाताचा दुसरा बळी

उष्णतेचा कहर वाढला, आरोग्य प्रशासन अलर्ट मोडवर

■ महासागर प्रतिनिधी, नागपूर, दि. ११ :

महाराष्ट्रात तापमान चांगलेच वाढताना दिसत आहे. याचा परिणाम म्हणजे राज्यात उष्माघाताचा दुसरा बळी गेला आहे. बुलढाणा जिल्ह्यातील शेगाव येथील संत गजानन महाराज ज्ञानपीठ येथे शिक्षण घेणारा इयत्ता सहावीतील संस्कार सोनटक्के ( 12 ) याचा कडक उष्माघातामुळे मृत्यू झाला आहे.

उन्हाचा त्रास होऊ लागल्याने त्याला पालकांनी एका खासगी रुग्णालयात दाखल केले होते. मात्र उपचार घेत असतानाच संस्काराचा मृत्यू झाला आहे. या घटनेमुळे सोनटक्के कुटुंबावर दुःखाचा डोंगर कोसळला आहे. जिल्ह्यात संस्कार सोनटक्के या विद्यार्थ्याचा उष्माघाताने मृत्यू झाल्याची माहिती अकोला जिल्हा शल्य चिकित्सक यांच्याकडून बुलढाणा जिल्हा शल्य चिकित्सक यांना कळविण्यात आली आहे.

राज्यात गेल्या महिन्यात उष्माघाताचा पहिला बळी हा छत्रपती संभाजीनगर जिल्ह्यातील सोयगाव येथे गेला होता. येथील 25 वर्षीय अमोल दामोदर बावस्कर नामक तरुणाचा उन्हामुळे मृत्यू झाला. सोयगाव तालुक्यातील निमखेड बसस्थानकावर ही घटना 26 मार्च रोजी घडली होती. हा तरुण उन्हात बस थांब्यात विसावा घेत होता. तेव्हा तो अचानक कोसळला. या प्रकरणी सोयगाव पोलिस ठाण्यात आकस्मित मृत्यूची नोंद करण्यात आली आहे. या घटनेमुळे खडबडून जागे झालेल्या आरोग्य विभागाने जनतेला उन्हापासून स्वतःचे संरक्षण करण्यासाठी योग्य ती काळजी घेण्याचे आवाहन केले आहे.

## एमआयएमचे जलील 'मातोश्री'वर

■ महासागर प्रतिनिधी, मुंबई, दि. ११ :

एमआयएमचे नेते तथा छत्रपती संभाजीनगरचे माजी खासदार इम्तियाज जलील यांनी आज अचानक मातोश्रीवर जाऊन शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांची भेट घेतली. यावेळी दोन्ही नेत्यांत बराच वेळ चर्चा झाली.

या चर्चेचा तपशील समजला नाही. पण यामुळे राजकीय वतुळीत वेगवेगळ्या अटकळी व्यक्त केल्या जात आहेत. दरम्यान, ठाकरे गटाचे नेते तथा विधान परिषदेतील विरोधी पक्षनेते अंबादास दानवे यांनी जलील आपल्या मुलाच्या लग्नाचे निमंत्रण देण्यासाठी ठाकरेंकडे गेले असतील, असा अंदाज वर्तवला आहे.

अंबादास दानवे यांनी काही दिवसांपूर्वी ईंदच्या निमित्ताने इम्तियाज जलाली यांच्या छत्रपती संभाजीनगर येथील निवासस्थानी भेट दिली होती. त्यावेळी त्यांनी ईंदच्या शुभेच्छा देण्याशिवाय या भेटीत काहीही नवीन नसल्याचा दावा केला होता. या पार्श्वभूमीवर इम्तियाज जलील यांनी उद्धव ठाकरे यांची भेट घेतली आहे.



राजकीय वतुळ्यात रंगली चर्चा

## डॉ. बाबासाहेब आंबेडकरांचा भाजपने सन्मान राखला!

केंद्रीय राज्यमंत्री अर्जुन मेघवाल यांचे प्रतिपादन

■ महासागर प्रतिनिधी, मुंबई, दि. ११ :

संविधान निर्माते भारतरत्न डॉ. बाबासाहेब आंबेडकर यांचा काँग्रेसने वारंवार अपमान केला. तर भारतीय जनता पक्षाने अनेक कृतीमधून बाबासाहेबांचा सन्मान राखला, असे प्रतिपादन केंद्रीय विधी आणि न्याय राज्यमंत्री अर्जुन मेघवाल यांनी शुक्रवारी येथे केले. विरोधकांनी बाबासाहेब, संविधान आणि भाजपबाबत पसरवलेल्या खोट्या नोंदट्कला छेद देत कार्यकर्त्यांनी सर्वापर्वत सत्य पोहोचवावे, असे आवाहनही त्यांनी केले.

डॉ. बाबासाहेब आंबेडकर यांच्या जयंतीच्या पार्श्वभूमीवर भाजपच्या वतीने आज प्रदेश कार्यालयात डॉ. बाबासाहेब आंबेडकर सन्मान अभियान कार्यशाळेचे आयोजन करण्यात आले होते. यावेळी बोलताना मेघवाल यांनी काँग्रेसवर टीका केली. भारतरत्न सन्मान, संविधान गौरव यात्रा, पंचतीर्थ तसेच दीक्षाभूमी विकास, सेंट्रल हॉलमध्ये बाबासाहेबांचे तैलचित्र लावणे यांसह अनेक कृतीतून भाजपने बाबासाहेबांप्रति असलेला आदर दर्शवला आहे. काँग्रेसने बाबासाहेबांना राज्यघटनेत हज्या तशा तरतुदी करू दिल्या नाहीत, अशा शब्दात त्यांनी काँग्रेसवर शरसंधान सोडले.

## सोने आजवरच्या उच्चांकावर : २९९३ नी वाढून ९३०७४ तोळा

■ महासागर प्रतिनिधी, मुंबई, दि. ११ :


११ एप्रिल ( शुक्रवार ) रोजी सोन्याने सर्वकालीन उच्चांक गाठला आहे. इंडिया बुलियन अँड ज्वेलर्स असोसिएशन ( व्हडखअ ) नुसार, २४ कॅरॅट सोन्याच्या १० ग्रॅमची किंमत २,९९३ ने वाढून ९३,०७४ झाली आहे. पूर्वी १० ग्रॅम सोन्याची किंमत ९०,१६१ रुपये

होती.

आज एक किलो चांदीचा भाव १,९५८ रुपयांनी वाढून ९२,६२७ रुपये प्रति किलो झाला आहे. पूर्वी चांदीची किंमत प्रति किलो ९०,६६९ होती. तर २८ मार्च रोजी चांदीने १,००,९३४ रुपयांचा उच्चांक गाठला होता.



**हनुमान जन्मोत्सव**  
निमित्त सर्व  
हिंदू भाविक भक्तांना  
**हार्दिक शुभेच्छा**



**शुभेच्छुक**



**सौ. नवनीत रवि राणा**  
**माजी खासदार अमरावती लोकसभा**



**दुर्योधन एस. जावरकर**  
ग्रामीण कामगार जिल्हाध्यक्ष व  
तालुकाध्यक्ष धारणी युवा स्वाभिमान पक्ष



### आमदारांचे, अधिकाऱ्यांचे पगार थांबवा

■ **मुंबई :** सरकारकडे एसटीला द्यायला पैसे नसतील तर आमदारांचे, मोट्या अधिकाऱ्यांचे पगार थांबवा, पण एसटी कर्मचाऱ्यांचे पगार आधी करा, अशी मागणी राष्ट्रवादी काँग्रेस शरदचंद्र पवार पक्षाचे आमदार रोहित पवार यांनी केली आहे.

एसटी कर्मचाऱ्यांना निम्मा पगार देण्यात आला आहे. यावरून त्यांनी राज्य सरकारवर निशाणा साधला आहे. त्याच बरोबर पीक विम्याच्या पैशांवरून त्यांनी टीका केली आहे. रोहित पवार यांनी दोन पोस्टच्या माध्यमातून मुख्यमंत्री देवेंद्र फडणवीस आणि अर्थमंत्री अजित पवार यांना प्रश्न विचारला आहे. पिकाचे नुकसान झालं तरी शेतकऱ्यांना नुकसानभरपाई मिळत नाही, असा आरोपही त्यांनी केला आहे. शेतकऱ्यांना वाऱ्यावर सोडून केवळ विमा कंपन्यांचे उखळ पांढरं होत असेल तर या पीक विमा योजनेला चाटायचं का? असा प्रश्न त्यांनी उपस्थित केला.

रोहित पवार यांनी आपल्या पोस्टमध्ये म्हटले की, या महिन्याची १० तारीख आली तरी पगार होत नाहीत, या महिन्यात तर केवळ ५५% पगार म्हणजे २०००० पगार असेल तर केवळ ११००० पगार झाला. एसटी कर्मचाऱ्यांनी निम्म्या पगारात घर चालवायचं तरी कसं? अर्थमंत्री आणि मुख्यमंत्री यावर बोलतील, ही अपेक्षा ! सरकारकडे एसटीला द्यायला पैसे नसतील तर आमदारांचे, मोट्या अधिकाऱ्यांचे पगार थांबवा, पण एसटी कर्मचाऱ्यांचे पगार आधी करा.

## सेन्सॉर बोर्डाकडून जात व्यवस्था मजबूत करण्याचा प्रयत्न

■ **मुंबई :** थोर समाजसुधारक महात्मा फुले आणि सावित्रीबाई फुले या दाम्पत्याच्या जीवनावर आधारित फुले नावाच्या हिंदी सिनेमावरून सध्या वाद सुरू आहे. पुण्यातील ब्राह्मण महासंघाने या सिनेच्या ट्रेलरमधील काही दृश्यांवर आक्षेप घेतले आहेत. त्यामुळे सेन्सॉर बोर्डानें या चित्रपटातील अनेक सीन व संवाद कापण्याचे निर्देश दिलेत. यावरून राष्ट्रवादी काँग्रेस शरदचंद्र पवार पक्षाचे आमदार जितेंद्र आव्हाड यांनी सेन्सॉर बोर्डावर टीकेची झोड उठवली आहे. जातीवाद्यांनी भरलेल्या सेन्सॉर बोर्डानें आपल्या सवयीप्रमाणे इथली जातव्यवस्था मजबूत करण्याचा प्रयत्न केला, असे ते या प्रकरणी म्हणाले.

## मंगेशकर कुटुंबीयांनी दोन्ही मुलींचे मातृत्व स्वीकारावे –अमित गोरखे

■ **पुणे :** भाजप आमदार अमित गोरखे यांनी मंगेशकर कुटुंबीयांना मृत तनिषा सुशांत भिसे यांच्या दोन्ही मुलींचे त्या 18 वर्षांच्या होईपर्यंत मातृत्व स्वीकारण्याचे आवाहन केले आहे. दीनानाथ मंगेशकर रुग्णालयाचे काम पूर्वीपासून चालले आहे. पुढेही ते असेच करत राहतील. परंतु, डॉक्टर सुश्रुत घैसास यांच्याकडून चूक झाली. त्यांनी स्वतः राजीनामा दिला आहे. आमच्यासाठी त्यांचा राजीनामा महत्त्वाचा नाही. डॉक्टर घैसास असतील किंवा इतर त्यांच्यावर गुन्हा दाखल झालाच पाहिजे. पण मंगेशकर कुटुंबीयांनी सामाजिक भान ठेवून त्या दोन मुलींचे मातृत्व त्या 18 वर्षांच्या होईपर्यंत घेतले पाहिजे. कारण, अशा घटनांमध्ये संस्था जबाबदार असते, असे गोरखे यांनी म्हटले आहे.

दुसरीकडे, राष्ट्रवादी काँग्रेस शरदचंद्र पवार पक्षाचे प्रदेशाध्यक्ष जयंत पाटील यांनी आमदार अमित गोरखे यांच्या भूमिकेवर प्रश्नचिन्ह उपस्थित केले आहे. त्यांनी त्यांच्यावर आपल्या भूमिकेवरून यु टर्न घेतल्याचा आरोप केला आहे. भाजपचे आमदार अमित गोरखे यांचे आपल्या भूमिकेवरून यु टर्न घेण्याचे कारण काय? गोरखे यांच्यावर कोणाचा दबाव आहे का? गोरखे यांना कुणी, काही आदेश दिले आहेत का? असे विविध प्रश्न राज्याच्या जनतेच्या मनात निर्माण होत आहेत. पडद्यामागे काही घडत असेल की नाही याची कल्पना नाही. पण एका आईने जीव गमावला आहे याचा संवेदनशीलपणा ठेवायला हवा, असे त्यांनी म्हटले आहे.

### चौधांकडून एकाची शस्त्राने भोसकून हत्या

**मुंबई :** गेली काही दिवस राज्यातील गुन्हेगारीच्या घटनांमध्ये मोठी वाढ होतांना दिसून येत आहे. यातच मुंबईमधून दोन धक्कादायक घटना समोर आल्या आहेत. यात जागेच्या वादातून एका व्यक्तीची हत्या करण्यात आली आहे. तर दुसऱ्या घटनेत पूर्ववैमनस्यातून भावानेच आपल्या बहिणीचे कुंकू पुसल्याचा धक्कादायक प्रकार समोर आला आहे.

मुंबईच्या वांद्रे परिसरात दर्याच्या जागेच्या मालकी हक्कावरून 46 वर्षीय व्यक्तीचा निर्घुण खून करण्यात आला आहे. गुरुवारी सायंकाळी शाकिर अली शेख या व्यक्तीची 4 जणांनी धारदार शस्त्राने भोसकून हत्या केली. या प्रकरणी पोलिसांनी 4 आरोपींना ताब्यात घेतले आहे.

इमरान नासीर खान, उस्मानअली जाफिर अली शेख, जाकीर अली शेख, फातिमा उर्फ कायनात इमरान खान अशी ताब्यात घेण्यात आलेल्या आरोपींची नावे आहेत. चौघांविरोधात वांद्रे पोलिस ठाण्यात गुन्हा दाखल करण्यात आला आहे.

**नागपाड्यातही दुसरा खून**

दुसरीकडे मुंबईतील नागपाडा परिसरातील पूर्ववैमनस्यातून मेन्हण्णानेच बहिणीच्या नवऱ्याची हत्या केल्याची घटना घडली आहे. अजित खारवा हे आपल्या मुलांसह खरेदीसाठी घरातून बाहेर पडले होते. यावेळी त्यांचा मेन्हणा आपल्या मुलांसह त्यांच्याकडे आला. यावेळी दोघांमध्ये वाद झाला काहीच क्षणात शाब्दिक वाद वाढत गेला आणि विजय चतुर खारवा याच्याकड मुलाने अजित खारवा यांच्यावर धारदार शस्त्रांनी सपसप वाच केले.युात अजित खारवा यांचा जागीच मृत्यू झाला. घटनेची माहिती मिळताच पोलिसांनी घटनास्थळी धाव घेतली आणि मृतेदेह शवविच्छेदनासाठी जे जे रुग्णालयात पाठवला आहे. या प्रकरणी नागपाडा पोलिस ठाण्यात गुन्हा दाखल करण्यात आला आहे.

# ...तर ठाकरे, शरद पवार रस्त्यावर उतरले असते!

प्रकाश आंबेडकर यांची टीका

■ **महासागर प्रतिनिधी, मुंबई, दि. ११ :** महात्मा ज्योतिराव फुले हे ओबीसी होते. ते जर मराठा असते तर त्यांचा अपमान झाल्यानंतर काँग्रेस, उद्धव ठाकरे यांची शिवसेना आणि शरद पवार यांचा पक्ष रस्त्यावर उतरला असता, अशा शब्दात प्रकाश आंबेडकर यांनी महा विकास आघाडीवर टीका केली आहे.

महात्मा ज्योतिराव फुले यांच्यावर आधारित चित्रपटाला सेन्सॉर बोर्डानें कात्री लावली आहे. या विरोधात वॉचमन बहुजन आघाडी चांगलीच आक्रमक झाली आहे. या संदर्भात प्रकाश आंबेडकर यांच्या नेतृत्वात आंदोलन देखील करण्यात आले.

प्रकाश आंबेडकर यांनी आपल्या पोस्टमध्ये म्हटले की, दिल्लीतील एका प्रिंट पत्रकाराने मला फोन करून विचारले की काँग्रेस, शिवसेना (उद्धव) आणि राष्ट्रवादी (शरद पवार) महात्मा फुले आणि सावित्रीबाई यांच्या अवमानावर

## रोहित पवारांची सरकारकडे मागणी



# पीकविम्याने शेतकरी कंगाल... कंपन्या मात्र मालामाल!



### महाराष्ट्रात दहा हजार पाचशे कोटींचा नफा

■ **महासागर प्रतिनिधी, मुंबई, दि. ११ :**

पीकविम्यातून शेतकरी कंगाल, तर कंपन्या आर्थिकदृष्ट्या मालामाल झाल्याचे समोर आले आहे. पीकविमा नफ्यातून कंपन्यांना देशभरात तब्बल 50 हजार कोटींच्या खिरापतीचा लाभ मिळालाय.

एकट्या महाराष्ट्रातून या कंपन्यांना तब्बल साडेदहा हजार कोटींचा नफा झाल्याचे समजते. विशेष म्हणजे केंद्रीय कृषी आणि शेतकरी कल्याण मंत्रालयाने दिलेल्या माहितीतून हे पितळ उघडे पडले आहे.

नैसर्गिक आपत्तीमुळे शेतकरी देशोधडीला लागतो. अतिवृष्टी, पूर, वादळी वारे, भूस्खलन सारख्या नैसर्गिक संकटामुळे पिकांचे नुकसान होते. यातून शेतकरी सावरावा यासाठी केंद्र सरकारने 2016-2017 पासून पंतप्रधान पीकविमा (पीएमएफबीवाय) सुरू केली. मात्र, या योजनेच्या हेतूलाच हरताळ फासला असून, पीकविमा कंपन्याच मालामाल होत असल्याचे समोर येत आहे.

नैसर्गिक संकट, अवकाळी पाऊस, ओला दुष्काळ, पिकांवर पडणारे रोगामुळे अनेकदा हातातोडाशी आलेले पीक शेतकऱ्यांच्या घरी येत नाही.

## माझा स्वभाव तसाच.. मी परखड कानउघाडणीनंतरही कोकाटेंची विधाने सुरूच

■ **वृत्तसंस्था, पुणे, दि. ११ :**

राज्याचे कृषीमंत्री माणिकराव कोकाटे यांनी शेतकरी आणि कर्जमाफीबद्दल केलेल्या विधानामुळे चांगलाच वाद निर्माण झाला. विरोधकांनी आक्रमक भूमिका घेतल्यानंतर शेवटी कोकाटे यांना दिलगिरी व्यक्त करावी लागली. विशेष म्हणजे उपमुख्यमंत्री अजित पवार यांनी कोकाटे यांना तंबी दिल्याचंही म्हटलं जाते.

असे असतानाच आता कोकाटे यांनी त्यांच्या वादग्रस्त विधानांबाबत भाष्य केलंय. माझा असा स्वभाव जन्मजात आहे. माझा हेतू स्वच्छ आहे, असे कोकाटे म्हणाले आहेत. ते पुण्यात पत्रकार पत्रकांनी विचारलेल्या प्रश्नांची उत्तरं देत होते.

माणिकराव कोकाटे म्हणाले, माझा स्वभाव जन्मजात आहे, तो एका दिवसात बदलणार नाही. पण माझा हेतू स्वच्छ आहे. कोणत्याही विधानाच्या आडून काही साध्य करायचा माझा उद्देश नाही,ह्रअसे कोकाटे यांनी माध्यमांशी बोलताना स्पष्ट केले. तसेच मी परखड सत्य बोलतो. माझा स्वभाव कडक असला तरी माझा हेतू शेतकऱ्यांचे भले करण्याचा आहे. नवी पिढी शेती व्यवसायात यावी, कमी खर्चात जास्त उत्पादन काढावे, यासाठी मी काम करत आहे असेही कोकाटे यांनी सांगितले.

मागील काही दिवसांपासून कोकाटे यांच्या शेतकऱ्यांविषयीच्या वक्तव्यांमुळे वादंन निर्माण झाले होते. कर्जमाफीच्या पैशांचा वापर शेतकऱ्यांनी लोनकायासाठी केल्याचा दावा त्यांना केला होता. त्यांच्या या विधानानंतर

त्यामुळे या नुकसानीची भरपाई मिळवी म्हणून पंतप्रधान पीकविमा योजना सुरू करण्यात आली. या योजनेत विमा हप्त्याच्या 2 टक्के / नगदी पिकांसाठी 5 टक्के रक्कम शेतकऱ्यांना भरावी लागते. याचा बोजाही शेतकऱ्यांवर न ठेवता त्यांना केवळ एक रुपया भरून विमा पोर्टलवर पीकविम्याची नोंदणी करता येते. मात्र, या योजनेत अनेक घोटाळे झाल्याचे आरोप झाले. महाराष्ट्राचे कृषिमंत्री माणिकराव कोकाटे यांनी ही योजना गुंडाळण्याचे संकेतही दिले होते. पीकविमा योजनेत खरीप हंगामातील 14 पिकांना ही योजना लागू आहे. त्यात भात, ज्वारी, बाजरी, नाचणी, मका, तूर, मूग, उडीद, भुईमूग, सोयाबीन, तीळ, कांदा, कापूस व कांद्याचा समावेश आहे. रब्बी हंगामातील 6 पिके या योजनेत येतात.

त्यात उन्हाळी भात, गहू (बागायत), रब्बी ज्वारी (बागायत व जिरायत ), हरभरा, उन्हाळी भुईमूग, रब्बी कांद्याचा समावेश आहे. अधिसूचित क्षेत्रात, अधिसूचित पिके घेणारे सर्व शेतकरी या योजनेत भाग घेण्यास पात्र आहेत. 431.34 कोटी रुपये रक्कम शेतकऱ्यांना योजना ऐच्छिक असून, सर्व

पिकांसाठी 70 टक्के जोखीमस्तर ठेवण्यात आला आहे.

पंतप्रधान पीकविमा योजनेची महाराष्ट्रात 2016-2017 पासून लागू झाली. विमा कंपन्यांना 2016-2024 ते आठ वर्षांच्या काळात केंद्र सरकार, महाराष्ट्र सरकार आणि शेतकऱ्यांकडून एकूण 43 हजार 201 कोटी रुपयांचा विमा हप्ता मिळाला. मात्र, यात कंपन्यांनी भरपाई पोटी 32 हजार 610 कोटी रुपये रक्कम शेतकऱ्यांना वाटली. त्यात कंपन्यांना तब्बल 10 हजार 591 कोटींचा नफा एकट्या महाराष्ट्रातून मिळाला.

**कंपन्यांना प्रचंड लाभ**

महाराष्ट्रात 2020-2021 या वर्षात तर विम्या कंपन्या आर्थिकदृष्ट्या भयंकर गब्बर झाल्या. त्यांनी शेतकऱ्यांना फक्त 25 टक्के रक्कम भरपाई म्हणून दिली. तर विमा कंपन्यांचा नफा 75 टक्क्यांवर गेला. विमा कंपन्यांना या वर्षात केंद्र सरकार, महाराष्ट्र सरकार आणि शेतकऱ्यांकडून एकूण 5 हजार 806.21 कोटी रुपयांचा विमा हप्ता मिळाला. या कंपन्यांनी फक्त 1 हजार 431.34 कोटी रुपये रक्कम शेतकऱ्यांना वाटली. त्यामुळे कंपन्यांना

## पैशांवरून परिवहन आणि वित्त खात्यात जुंपली

■ **महासागर प्रतिनिधी, मुंबई, दि. ११ :**

एसटी कर्मचाऱ्यांच्या थकित पगाराच्या मुद्यावरून परिवहन व वित्त विभागांमध्ये चांगलीच जुंपल्याची चिन्हे आहेत.

परिवहन मंत्री प्रताप सरनाईक यांनी पत्रकारांशी संवाद साधताना आमच्या विभागाकडून गेलेली फाईल वित्त खात्याच्या अधिकाऱ्याकडून परस्पर आमच्या विभागाकडे पाठवली जाते असे ते म्हणालेत. एसटी कर्मचाऱ्यांना शासकीय कर्मचाऱ्यांसारखा पगार मिळाला पाहिजे. आम्ही वित्त खात्याकडे भिक नाही तर आमचा अधिकार मागत आहोत, असेही ते यावेळी म्हणालेत.

प्रताप सरनाईक म्हणाले, एसटी महामंडळाच्या 87 हजार कर्मचाऱ्यांचा प्रश्न काल माध्यमांद्वारे सर्वसामान्य जनतेपर्यंत पोहोचला. ही वस्तुस्थिती आहे की, आम्ही 928 कोटींची मागणी अर्थ खात्याकडे केली होती. परंतु आम्हाला 272 कोटी मिळाले. त्यातून आम्हाला एसटी कर्मचाऱ्यांचा पगारही व्यवस्थितपणे करता आला नाही.

आजपर्यंत काही गोष्टी घडल्या होत्या. पण मी माझ्या अधिकाऱ्यांना एसटी कामगारांचे पगार महिन्याच्या 7 तारखेच्या आत करण्याचे निर्देश दिलेत. या प्रकरणी वित्त विभागाच्या संबंधित अधिकाऱ्यांशी चर्चा करून कुठल्याही परिस्थितीत आपल्या खात्यात कर्मचाऱ्यांच्या पगाराचे, भविष्य निर्वाह निधीचे व बँकेचे पैसे आले पाहिजेत.

आमच्या कर्मचाऱ्यांना दरमहा 30-50 हजार रुपयांचा पगार आहे. त्यातून कर्मचारी कसेबसे आपले घर चालवतात. त्यामुळे त्यांना वेळेवर पगार मिळाला नाही, तर महाराष्ट्राची वास्तविकता

## ..तर मोठा उठाव! शिंदेसेनेच्या नेत्याचा इशारा

■ **वृत्तसंस्था, रायगड, दि. ११ :**

कॅबिनेट मंत्री भरत गोगावले यांना रायगड

जिल्ह्याचे पालकमंत्रिपद मिळाले नाही, तर केंद्रीय गृहमंत्री अमित शहा यांच्या दैन्यापूर्वीच मोठा उठाव होईल, असा निवाणीचा इशारा उपमुख्यमंत्री एकनाथ शिंदे यांच्या नेतृत्वातील शिवसेनेचे आमदार महेंद्र दळवी यांनी दिला आहे.

केंद्रीय गृहमंत्री अमित शहा महाराष्ट्राच्या 2 दिवसीय दैन्यावर आले आहेत. ते शनिवारी रायगड किल्ल्याला भेट देणार आहेत. या पार्श्वभूमीवर महेंद्र दळवी यांनी उपरोक्त इशारा दिला आहे.

महेंद्र दळवी यासंबंधी बोलताना म्हणाले की, बंद दाराआड चर्चा करण्याची काहीच गरज नाही. भरत गोगावले यांना पालकमंत्रिपद मिळेल याविषयी आम्ही सर्व रायगडवासी आशावादी आहोत. खरे तर या प्रकरणी अगोदरच खूप उशीर झाला आहे. प्रोटीकोलनुसार गोगावले हे 4 टर्मचे आमदार आहेत. त्यामुळे त्यांचे हे पद मिळणे अपेक्षित आहे. सुनील तटकरे यांचा नेहमीच हव्यास असतो. पण आता गोगावले यांना रायगडचे पालकमंत्रिपद मिळाले नाही तर भविष्यात मोठा उठाव होईल. अमित शहांच्या दैन्यात आम्हाला न्याय मिळेल असे वाटत असल्याचे दळवी यावेळी म्हणाले.

## तर पुलवामा हल्ल्याचेही क्रेडिट घ्या... खा. राजूत

■ **महासागर प्रतिनिधी, मुंबई, दि. ११ :**

अमेरिकेतून प्रत्यार्पण करण्यात आलेल्या तहव्वर राणा अटकेवरून शिवसेना उद्धव बाळासाहेब ठाकरे पक्षाचे खासदार संजय राजूत यांनी भाजपला खडेबोल सुनावलेत. मुंबई हल्ल्यातील प्रमुख आरोपी असणाऱ्या तहव्वर राणाला भारतात आणल्याप्रकरणी प्रशासन व तपास यंत्रणांचे कौतुक करण्याची गरज आहे. या प्रकरणी भाजपने क्रेडिट घेण्याचा प्रयत्न केला, तर त्यांना पुलवामा हल्ल्याचेही क्रेडिट घ्यावे लागेल, असे ते म्हणाले.



संजय राजूत म्हणाले, तहव्वर राणाला भारतात आणल्यानंतर एवढे क्रेडिट घेणाऱ्या भाजपवाल्यांना माहिती पाहिजे की, यापूर्वीही अनेकांना भारतात अशाच प्रकारे आणण्यात आले आहे. यापूर्वी अबू सालेमला भारतात आणण्यात आले. राणाला आणण्यासाठी भारत सरकार 2009 पासून सातत्याने प्रयत्न करत आहे. 2009 साली राणा व हेडली विरोधात एनआयएने पहिला एफआयआर दाखल केला.

एनआयएच्या पथकाने शिकागोला जाऊन राणा व हेडलीची चौकशी केली. 2012 साली तत्कालीन परराष्ट्र मंत्री सलमान खुर्शीद स्वतः अमेरिकेला गेले आणि राणाला भारतात आणण्याच्या मुद्यावर तेथील नेत्यांशी चर्चा केली. पंतप्रधान मोदींना घ्यायला त्या दिवशी ट्रम्प व्हाईट हाऊसच्या बाहेर देखील आले नाहीत. काहीही बोलता का तुम्ही? राणाला कायदेशीर प्रक्रियेद्वारे आणण्यात आले आहे. हे आपल्या भारत सरकारचे यश आहे. परराष्ट्र खात्याचे यश आहे. त्याचा कोणत्याही पक्षाशी संबंध नाही.

ते पुढे म्हणाले, तहव्वर राणा हा मुंबईवरील हल्ल्यातील एक प्रमुख आरोपी आहे. त्याचे अमेरिकेतून भारतात प्रत्यार्पण करण्यात आले. या प्रकरणी प्रशासन व तपास यंत्रणांचे कौतुक झाले पाहिजे. यासंबंधी तहव्वर राणाचा फेस्टिव्हल करण्याची काही गरज नाही.

भाजपने या प्रकरणी क्रेडिट घेण्याचा प्रयत्न केला, तर त्याला पुलवामा हल्ल्याचेही क्रेडिट घ्यावे लागेल. कुलभूषण जाधव यांना परत आणावे लागेल. मेहूच चोक्सी व नीरव मोदी यांनाही घेऊन यावे लागेल.

संजय राजूत यांनी यावेळी वक्फ दुरुस्ती विधेयकावरूनही भाजपवर निशाणा साधला. भाजप कोणताही निर्णय मुद्दूर्त पाहून घेते. अमेरिकेने ज्या दिवशी टॅरीफची घोषणा केली, त्या दिवशी त्यांनी वक्फ दुरुस्ती विधेयक आणले. आता बिहार व पश्चिम बंगाल विधानसभा निवडणुकीच्या अगोदर राणाला फासावर चढवतील. राणाला फासावर लटकवण्यासाठी आणले आहे की, क्रेडिट घ्यायला आणले आहे? हे आधी स्पष्ट करावे, असे ते म्हणाले.

## काल एसटी कामगारांना दिलेल्या 56 टक्के पगारातून दिसून आली. त्यानंतर ताबडतोब मी राज्याचे उपमुख्यमंत्री एकनाथ शिंदे व सर्व संबंधित लोकांशी बोललो. शिंदे साहेबांनी वित्त खात्याच्या प्रधान सचिवांशी संवाद साधून उर्वरित पगार मंगळवारपूर्वी देण्याच्या सूचना केल्या. परंतु हा प्रश्न केवळ या महिन्याचा सुटला. पण असे प्रश्न सातत्याने उद्भवले तर ती योग्य गोष्ट नाही.

## ते पुढे म्हणाले, शासकीय कर्मचाऱ्यांना जसा वेळेवर पगार मिळतो, तसाच पगार एसटी कर्मचाऱ्यांनाही मिळाला पाहिजे. ही वित्त

खात्याची जबाबदारी आहे. आम्ही आमचा अधिकार मागतो. हा अधिकार वेळेवर मिळत नसेल तर ते योग्यय आहे. मी वित्त खात्याच्या अधिकाऱ्यांशी बोललो होतो की, कोणतीही अवास्तव मागणी करत नाही. जे आमचे स्वतःचे आहे, ते आम्हाला वेळेवर मिळत नसेल तर ही शोकांतिका आहे. **आमची फाईल परस्पर परत पाठवली जाते**

आमच्या विभागाकडून गेलेली फाईल वित्त खात्याच्या अधिकाऱ्याकडून परस्पर आमच्या विभागाकडे पाठवली जाते. ही फाईल वित्त खात्याच्या मंत्र्यापर्यंत जात नाही ही फार मोठी शोकांतिका आहे. अजित पवारांनी मी मंत्री झाल्यानंतर मला बोलावून एसटीची स्थिती सुधारण्यासाठी उपाययोजन करण्याचा शब्द दिला होता. तेव्हा मी त्यांना जुन्या 12 हजार 400 बसेसची अवस्था फार वाईट असल्याचे सांगितले होते. विशेषतः या प्रकरणी 2-4 हजार नव्या बसेस घेऊन चालणार नाही तर तब्बल 25 हजार बस 5 वर्षात घ्याव्या लागतील असे मी त्यांना सांगितले होते, असेही सरनाईक म्हणाले.

## भैरवनाथ तालीम मध्ये विक्रमी २१०० दिवे प्रज्वलित



■ **वृत्तसंस्था, पुणे, दि. ११ :**

भारतीय खेळाडूंना ऑलिम्पिकमध्ये पदके मिळवायची असतील, तर "खेलो इंडिया" या प्रकल्पातून जास्तीत जास्त युवा खेळाडूंनी सहभाग घेऊन आपली क्षमता सिद्ध केली पाहिजे. यातून पुढे आलेले खेळाडू जिल्हा, राज्य आणि राष्ट्रीय स्तरावर खेळून अनुभव मिळवतील. हा अनुभव, सराव आणि योग्य प्रशिक्षक, मार्गदर्शकाच्या सल्ल्याने खेळाडूंना नक्की यश मिळेल, असे

प्रतिपादन पद्मश्री मुरलीकांत पेटकर यांनी केले.

भैरवनाथ तालीम येथे पै. विजय नारायण नखाते यांच्या नेतृत्वाखाली आखाड्यामध्ये एकाच वेळी २१०० तेलाचे दिवे प्रज्वलित करून जागतिक विक्रम चालवत आला. या विक्रमाची नोंद "इंटरनॅशनल वर्ल्ड रेकॉर्ड" मध्ये घेण्यात आली. त्याचे प्रमाणपत्र पद्मश्री मुरलीकांत पेटकर यांच्या हस्ते पै. विजय नखाते यांना देण्यात आले.



# अखेर तत्कालीन डेप्युटी आरटीओ राज बागरींना अटक

एक दिवसांचा पीसीआर

न्यायालयीन कोठडीत रवानगी



4 मार्च 2024 रोजी दैनिक महासागर ने 'जी फॉर्म है. तो मुमकीन है!' मथड्याखाली बातमी प्रकाशित करित अमरावती चे तत्कालीन डेप्युटी आरटीओ राज बागरी यांची खाबुगिरीचा जगापुढे आणायला सुरुवात केली. त्यानंतर सलग 25 वृत्तांची मालिका प्रकाशित केली. या वृत्ताची दखल घेत राण्याचे तत्कालीन मुख्यमंत्री एकनाथ शिंदे यांनी बागरींची

दैनिक महासागर च्या शोधपत्रकारितेचे फलित

महासागर प्रतिनिधी  
अमरावती, (दि. 11) - दैनिक महासागर ने छोट्याश्या कागदाच्या पुराव्यावरून सुरु केलेल्या शोध पत्रकारितेचे अखेर फलित झाले. शासनाची फसवणूक करणारे तत्कालीन डेप्युटी आरटीओ राज बागडे उर्फ राज बागरी उर्फ वर्धेकर यांना गाडगे नगर पोलीसांनी अटक करून त्यांना न्यायालयात हजर केले. न्यायालयाने त्यांना एक दिवसाची पोलीस कोठडी सुनावित त्यांची नंतर न्यायालयीन कोठडीत रवानगी केली. ही प्रक्रीया पार पाडली जात असताना गाडगे नगर पोलीसांनी कमालीची गुमता राखली, हे विशेष.

सखोल चौकशी करण्याचे आदेश दिले होते. यामध्ये एक सदस्यीय चौकशी समितीने चौकशी केल्यावर राज बागरी यांनी आपल्या सेवापुस्तिकेसह आपले शालेय दस्तावेज व इतर दस्तावेजांमध्ये खाडाखोड करून आपले सेवानिवृत्ती वय एकदा नाही, तर दोनदा वाढवून घेतल्याचे पुढे आले. त्यानंतर तातडीने बागरी यांच्या सेवासमाप्तीचे आदेश मोटर



परिवहन आयुक्तालयातून काढण्यात आले. तसेच गाडगे पोलीसात तक्रारही देण्यात आली. बागरींवर विविध कलमान्वये गुहे दाखल झाले. मात्र आधीच फरार झाले होते. गाडगे पोलीसांनी मात्र तपासात बागरींना वेळोवेळी 'सॉफ्ट कॉर्नर' दिल्याचे पुढे आले. नोटीस बजावून त्यांना अमरावती वारी घालण्याचा प्रकार पोलीसांकडून सुरु असताना

प्रसार माध्यम आणि पुढाऱ्यांच्या वाढलेल्या दबावापोटी गुरुवार (दि. 10) रोजी त्यांना अटक करून जिल्हा व सत्र न्यायालयात हजर करण्यात आले. न्यायालयाने त्यांना एक दिवसाची पोलीस कोठडी

सुनाविल्यावर शुक्रवारी पोलीस कोठडी संपल्यानंतर शुक्रवारी (दि. 11) त्यांना पुन्हा न्यायालयात हजर करण्यात आले. जेथे न्यायालयाने त्यांना न्यायलयीन कोठडी सुनावित त्यांची तुरुंगात रवानगी केली.

## एसटीच्या धडकेत दुचाकीवरील चिमुकल्याचा मृत्यू, आई गंभीर

बडनेरा जुनी बस्ती परिसरातील पेट्रोल पंपासमोरील घटना



महासागर प्रतिनिधी  
अमरावती, (दि. 11) आपल्या मुलाला शाळेत पोहोचविण्यासाठी निघालेल्या आईच्या दुचाकीला एसटी धडक दिली. या अपघातात 7 वर्षाच्या मुलाचा मृत्यू झाला. तर आई जखमी झाल्याची घटना शुक्रवारी (दि. 11) सकाळी 8.30 ते 9 वाजताच्या दरम्यान बडनेरा जुनी बस्तीतील पेट्रोल पंपासमोर घडली. या घटनेमुळे येथील वातावरण चांगलेच तापले होते.

प्राप्त माहितीनुसार, बडनेरा नवीन बस्ती परिसरातील पवन नगर येथे राहणारी भक्ती भगेश्वर चिंदानी (वय 34) आणि त्यांचा मुलगा रुद्र (7) हे शुक्रवारी 11 एप्रिल रोजी सकाळी 8.30 वाजता एमएच 27/डीके 8443



क्रमांकाच्या चेतक या दुचाकी वाहनाने जात होते. दरम्यान चमन नगर जुनी बस्ती येथील पेट्रोल पंपासमोर एम एच 14/ एल एक्स 8863 क्रमांकाच्या चालकाने भरधाव वेगात व बेदरकारपणे वाहन चालवत भक्ती यांच्या दुचाकीचा कट मारला. त्यामुळे भक्तीचे वाहन नियंत्रणाबाहेर गेले. त्यानंतर आई आणि मुलगा दोघेही रस्त्यावर पडले. या अपघातात रुद्रच्या डोक्याला गंभीर दुखापत झाली. भक्तीही जखमी झाली. आजूबाजूच्या नागरिकांनी तत्काळ

रुद्र होता पोदार शाळेचा विद्यार्थी

रुद्र चिंदानी हा पोदार शाळेचा विद्यार्थी असल्याचे सांगण्यात येत आहे. तो इयत्ता 1 मध्ये शिकत होता. मात्र शुक्रवारी सकाळी झालेल्या अपघातात त्याचा मृत्यू झाला. अपघातानंतर घटनास्थळी नागरिकांची मोठी गर्दी झाली होती. या अपघातात रुद्रची आई भक्तीही जखमी झाली आहे. पुढील तपास बडनेरा पोलिस करीत आहेत.

रुद्र आणि भक्तीला बडनेरा रोडवरील खासगी रुग्णालयात दाखल केले. जिथे डॉक्टरांनी रुद्रला मृत घोषित केले. या घटनेनंतर रुद्रचे काका दिपेश ग्यानचंद चिंदानी (39) यांच्या तक्रारीवरून बडनेरा पोलिसांनी एसटी चालकाविरुद्ध गुन्हा दाखल करून तपास सुरु केला.

## राख वाहून नेणाऱ्या वाहनांवर आरटीओची कारवाही

महासागर प्रतिनिधी

अमरावती, (दि. 11) - रतन इंडिया औष्णिक उर्जा वीज प्रकल्पातून राखेची वाहतूक करणारे वाहनांची आरटीओ विभागाकडून संपूर्ण जिल्ह्यात तपासणी मोहीम राबविण्यात आली. या मोहिमेअंतर्गत मोटार वाहन कायद्याचे उल्लंघन करणाऱ्या 11 वाहनांना 2 लाख 25 हजाराचा दंड प्रादेशिक परिवहन कार्यालयाकडून आकारण्यात आला. गेल्या दोन दिवसापासून विशेष तपासणी मोहीम अंतर्गत रतन इंडिया ऊर्जा प्रकल्पातून निघणाऱ्या प्रत्येक वाहनाची तपासणी करण्यात आली. यामध्ये राखेची वाहतूक करणारे अकरा वाहनावर मोटार वाहन कायद्याच्या विविध कलमान्वये कार्यवाही करण्यात येऊन त्यांच्याकडून दोन लाख पंचवीस हजार रुपये दंड आकारण्यात आला. प्रादेशिक परिवहन अधिकारी उर्मिला पवार, सहाय्यक



प्रादेशिक परिवहन अधिकारी सिद्धार्थ टोके यांच्या मार्गदर्शनात मोटार वाहन निरीक्षक निलेश दहेकर, पल्लवी दौंड, सहाय्यक मोटार वाहन निरीक्षक ऋषिकेश गावंडे, शिवशंकर कातडे, कांचन जाधव, निलेश जाधव, वाहन चालक मोहम्मद अतहर, बलराज बोंडवले, अमित पाल व पंकज कोवे यांनी ही कार्यवाही केली. मोटार वाहन कायद्याचे उल्लंघन करून राखेची वाहतूक करणाऱ्या वाहनावर आतापर्यंत ऑक्टोबर 2024 ते आज पर्यंत 54 वाहनांवर कारवाही करण्यात येऊन त्यांच्याकडून 19 लाख 90 हजार पाचशे रुपयाचा दंड आकारण्यात आला आहे.

## आ.खोडके, राणांच्या घरापुढे पेटल्या प्रहार च्या मशाली

शेतकऱ्यांच्या कर्जमाफीसाठी रात्री आंदोलन

महासागर प्रतिनिधी  
अमरावती, (दि. 11) - आश्वासन देऊन ही शेतकऱ्यांच्या कर्जमाफी मुद्यावरून राज्य सरकारने घुमजाव केल्याचा आरोप आहे. याविरोधात माजी आमदार तथा प्रहारचे अध्यक्ष बच्चू कडू यांनी ठरविल्याप्रमाणे शुक्रवार 11 एप्रिलच्या रात्री सर्व आमदारांच्या घरासमोर मशाली पेटवून आंदोलन करण्यात आले. अमरावती शहरात आ. खोडके दाम्पत्य व आ. रवी राणा यांच्या घरासमोरही प्रहारींनी मशाली पेटवून आंदोलन केले. यावेळी पोलीसांचा कडेकोट बंदोबस्त लावण्यात आला होता.



आरोप आहे की, विधानसभा निवडणुकीच्या वेळेला महायुतीच्या नेत्यांनी, शेतकऱ्यांचा सात / बारा कोरा करणार असल्याचे जाहीर केले होते. या आश्वासना मुळे शेतकऱ्यांनी महायुतीला भरभरून मतदान करून एकहाती सत्ता

बहाल केली. मात्र सत्ता हाती येताच राज्याच्या अर्थमंत्र्यांनी पुढील तीन वर्ष तरी, शेतकऱ्यांची कर्जमाफी शक्य नाही. असे सांगून शेतकऱ्यांचा विश्वासघात केला. त्यामुळे शेतकऱ्यांनी महायुतीला भरभरून राज्यभरातील शेतकऱ्यांमध्ये राज्य सरकारच्या विरोधात

असंतोष निर्माण झाला आहे. त्याचीच दखल घेऊन माजी आमदार बच्चू कडू यांनी शेतकऱ्यांच्या कर्जमाफीसाठी गुढीपाडव्याच्या मुहूर्तावर सरकार विरोधात आंदोलनाचा शंखनाद केला होता. त्यानुसार हे आंदोलन करण्यात आले.

## चोरी व घरफोडी करणारे चार विधीसंघर्षीत बालक ताब्यात

24 तासांच्या आत संपूर्ण मुद्देमालही जप्त फ्रेजरपुरा पोलीसांची कामगिरी

महासागर प्रतिनिधी  
अमरावती, (दि. 11) फ्रेजरपुरा हद्दीत चोरी व घरफोडी करणारे चार विधी संघर्षीत बालक पोलीसांनी 11 एप्रिल रोजी ताब्यात घेतले. पोलीसांनी चोविस तासांच्या आत त्यांच्याकडून मुद्देमालही जप्त केला आहे. फ्रेजरपुरा पोलीस ठाण्यात फिर्यादी अनिरुध्द अरूण पांडे (49, रा. दिप नगर नं. 2, अमरावती) यांनी तक्रार दिली होती की, ते ओरीक्स सोलर एजंसीचे पावर प्लेटचा साईड बिजनेस करतात आणि ऑर्डर

मिळाली की ग्राहकांचे घरी जावून सोलर प्लेट बसवितात. त्याच्या घरासमोर राहणाऱ्या काकाकडे कोणीही राहत नसल्याने, त्यांनी ऑर्डरचा माल सोलर प्लेट व इतर साहित्य हे त्याच्या काकाच्या घरातील अंगणात ठेवल्या होत्या व त्याच्या मुख्य प्रवेशद्वाराला कुलुप लावले होते. परंतु 9 एप्रिल अनिरुध्द यांना त्याच्या शेजारच्याच फोन आला व त्यांनी सांगितले की, %तुमच्या काकाच्या घरातून काही मुले पोल्यामध्ये काही तरी घेवून जाताना दिसत आहे. या माहितीवरून, त्यांनी काकाच्या घरी जाऊन पाहिले असता, त्यांना सोलर प्लेटच्या साहीत्यमधील लोखंडी 6 पाईप, जीआय पाईप व जीआय पाईपची सीडी असा एकूण 20 हजाराचा मुद्देमाल अज्ञान चोराणे

बंद घरांनाही केले लक्ष्य

पोलीसांनी बालकांची अधिक विचारपूस केली असता, त्यांनी राम नगर येथील एका बंद घरातून 4 गॅस सिलेन्डर, एक गॅस शेगडी, एक ताब्याचा बंब, एक पितळचा ड्रम, 2 मोबाईल असा मुद्देमाल चोरी केल्याचे सांगितले. तो मुद्देमालही पोलीसांनी जप्त केला. पोलीसांनी सर्व गुन्हातील एकूण 33 हजार 800 रुपयांचा मुद्देमाल जप्त केला आहे. सदरची कामगिरी पोलीस आयुक्त नवीनचंद्र रेड्डी, पोलीस उपायुक्त कल्पना बारवकर, सागर पाटील, सहायक पोलीस आयुक्त कैलास पुंडकर यांच्या मार्गदर्शनाखाली फ्रेजरपुरा पोलीस स्टेशनचे पोलीस निरीक्षक निलेश करे, निलेश गावंडे, सहायक पोलीस निरीक्षक रविंद्र सहारे, पोलीस उपनिरीक्षक राहुल महाजन, पोलीस हवालदार योगेश श्रीवास, शशिकांत गवई, हरिष चौधरी, पोलीस शिपाई रोशन वर्हाडे, जेयश परिवाले, चालक दिनेश नेमाडे यांनी केली आहे.

चोरून नेल्याचे दिसले. त्यानंतर त्यांच्या या तक्रारीवरून फ्रेजरपुरा पोलीसांनी अज्ञात आरोपींविरुद्ध गुन्हा नोंदविला. सदर गुन्हाच्या तपासात पोलीसांनी गोपनीय माहितीवरून विधीसंघर्षीत बालकांना ताब्यात घेतले.

पोलीसांनी त्याच्या पालकाना नोटीस देण्यात आली. पोलीसांनी बालकांची विचारपूस केली असता त्यांनी गुन्हाची कबुली दिली. त्यानुसार पोलीसांनी त्यांच्या ताब्यातून 19 हजार रुपये किमतीचे साहित्य जप्त केले.



एक मुखाने बोला, बोला जय जय हनुमान....





# अमरावती जिल्हा क्रीडा संकुलाला निधीची कमतरता भासू देणार नाही

## क्रीडामंत्री दत्तात्रय भरणे

**महासागर प्रतिनिधी**  
अमरावती,(दि.11) - राज्याचे क्रीडा व युवक कल्याण मंत्री दत्तात्रय भरणे यांनी आज अमरावती जिल्हा क्रीडा संकुलाला सदृच्छा भेट दिली. या भेटीदरम्यान त्यांनी संकुलातील विविध क्रीडा सुविधांची पाहणी करून खेळाडूंना आंतरराष्ट्रीय दर्जाच्या सुविधा उपलब्ध करून देण्यासाठी निधीची कमतरता भासू देणार नाही, असे आश्वासन दिले. भरणे यांनी संकुलातील खेले इंडिया आर्चरी सेंटर, आंतरराष्ट्रीय दर्जाचे स्क्वॅश कोर्ट, ज्युदो, कुस्ती, कबड्डी, बॅडमिंटन बहुउद्देशीय हॉल, जिम, कार्यालय आणि बांधकाम प्रगतीपथावर असलेल्या क्रीडा वसतिगृहाच्या कामाची पाहणी केली.यावेळी मंत्री श्री.भरणे यांनी संकुलातील सुविधांवर समाधान व्यक्त केले. अमरावती जिल्हा क्रीडा संकुलाला आंतरराष्ट्रीय आणि राष्ट्रीय स्तरावरील स्पर्धा आयोजित करता येतील, अशा प्रकारच्या विविध क्रीडा सुविधा खेळाडूंना उपलब्ध करून दिल्या जातील. या संकुलातून राष्ट्रीय आणि आंतरराष्ट्रीय स्तराचे खेळाडू घडतील, असा विश्वास त्यांनी यावेळी व्यक्त केला. अमरावती विभागाचे उपसंचालक शेखर पाटील, जिल्हा क्रीडा अधिकारी गणेश जाधव, तालुका क्रीडा



अधिकारी आर. व्ही. वडते, क्रीडा कार्यकारी अधिकारी ममता कोळमकर आदि उपस्थित होते. हव्याप्र महाविद्यालयाच्या दीक्षांत समारोह कार्यक्रमाला उपस्थिती श्री हनुमान व्यायाम प्रसारक मंडळामार्फत चालविले जाणारे डिग्री कॉलेज ऑफ फिजिकल एज्युकेशन बहुसंकाय स्वायत्त महाविद्यालयाचा 11 व्या दीक्षांत समारोह कार्यक्रमाला क्रीडामंत्री दत्तात्रय भरणे उपस्थित होते. अनंत क्रीडा जिम्नॅस्टिक सभागृहात आयोजित कार्यक्रमात संस्थेचे प्रधान सचिव पद्मश्री प्रभाकर वैद्य, संस्थेचे अध्यक्ष प्रशांत देशपांडे,

## पल्लव रामटेकेची नवोदय विद्यालयासाठी निवड

### फातेमा कॉन्वेंटचा विद्यार्थी

**महासागर प्रतिनिधी**  
अचलपूर, (दि.11) - अमरावती मार्गावर असलेल्या फातेमा कॉन्वेंट हायस्कूलमध्ये पाचव्या इयत्तेत शिकणाऱ्या पल्लव वसंत रामटेके याने प्रवेश परीक्षेत उल्लेखनीय कामगिरी करून जवाहर नवोदय विद्यालयाकरिता आपली निवड निश्चित केली आहे. जवाहर नवोदय विद्यालयाची प्रवेश परीक्षा ही स्पर्धात्मक असते, ज्यामध्ये देशभरातून लाखो विद्यार्थी सहभागी होतात. अशा स्पर्धेत ग्रामीण भागातील विद्यार्थ्यांची निवड होणे ही अत्यंत अभिमानाची बाब असल्याचे त्याच्या शिक्षकांचे म्हणणे आहे.



पल्लवच्या यशामुळे केवळ शाळेसह परिसराचे नाव उंचावले आहे. पल्लव हा सुरुवातीपासूनच अभ्यासात हुशार आणि शिस्तबद्ध विद्यार्थी आहे. त्याची मेहनत, चिकाटी आणि पालकांचा पाठिंबा हेच त्याच्या यशाचे मुख्य कारण असल्याचे त्याच्या शिक्षकांनी सांगितले. शाळेत एका छोटेखानी सत्कार समारंभात पल्लव रामटेके याचा या यशाबद्दल पुष्पगुच्छ आणि स्मृतिचिन्ह देऊन सत्कार करण्यात आला. पल्लवने आपल्या यशाचे श्रेय आपल्या पालकांना तसेच मार्गदर्शक भिंगारे यांना दिले आहे. त्याला शाळेच्या मुख्याध्यापिका विन्सी डिसूझा, वर्गशिक्षिका पूजा मोहोड आणि संपूर्ण शिक्षकवृंदाने पल्लवला शुभेच्छा दिल्या आहे.

## राहुल व्यायाम प्रसारक मंडळात महात्मा फुले यांची जयंती




**महासागर प्रतिनिधी**  
अमरावती (दि.11) - राहुल व्यायाम प्रसारक मंडळ, भूमिपुत्र कॉलनी, अमरावती या शैक्षणिक व सामाजिक संस्थेमध्ये महात्मा ज्योतिराव फुले यांची जयंती उत्साहात साजरी करण्यात आली. कार्यक्रमाच्या अध्यक्षस्थानी संस्थेचे संस्थापक अध्यक्ष मधुकर अभ्यंकर होते. यावेळी संस्थेचे अध्यक्ष क्षीतीर अभ्यंकर आणि संचालिका प्रा. डॉ. शुभांगी अभ्यंकर प्रामुख्याने उपस्थित होते. याप्रसंगी महात्मा ज्योतिराव फुले यांच्या प्रतिमेला पुष्पहार अर्पण करून अभिवादन करण्यात आले. महात्मा फुले हे समाजसुधारक, विचारवंत आणि लेखक होते, त्यांनी आपले जीवन शोषितांच्या शिक्षणासाठी आणि उत्थानासाठी तसेच अस्पृश्यता आणि जातिव्यवस्थेच्या निर्मूलनासाठी समर्पित केले. असे वक्तव्य यावेळी बोलताना मधुकर अभ्यंकर यांनी केले. कार्यक्रमाला पद्मा ठेपे, मंगला वंजारी, जीवन फसाटे, गोरखनाथ पर्वतकर, समर्थ अभ्यंकर, सार्थक कोंडे, विहान अभ्यंकर आदी उपस्थित होते.

## महात्मा ज्योतिबा फुलेंना अभिवादन

**अमरावती-** समाजसुधारक व क्रांतिकारक विचारवंत क्रांतीसूर्य महात्मा ज्योतिबा फुले यांच्या जयंती निमित्त विभागीय आयुक्त कार्यालयात आज विभागीय आयुक्त श्वेता सिंघल यांनी त्यांच्या प्रतिमेस पुष्पहार अर्पण करून अभिवादन केले. यावेळी अपर आयुक्त अजय लहाने, सहायक आयुक्त वैशाली पाथरे, श्याम देशमुख यांच्यासह अन्य अधिकारी कर्मचारी उपस्थित होते.

## अमरावती उपविभागीय कार्यालयात ‘ई-जनसंवाद’

**महासागर प्रतिनिधी**  
अमरावती (दि.11) - मुख्यमंत्री यांच्या 100 दिवस कृती आराखड्याचा भाग म्हणून अमरावती उप विभागीय कार्यालयाने ‘ई-जनसंवाद’ हा नवीन उपक्रम राबविण्यास सुरुवात केली आहे. या उपक्रमामुळे नागरिकांना त्यांच्या समस्या आता घरबसल्या अधिकार्यांपर्यंत पोहोचवता येणार आहेत. उप विभागीय अधिकारी, अमरावती यांच्यासोबत थेट संवाद साधण्यासाठी, प्रत्येक महिन्याच्या दुसऱ्या आणि चौथ्या मंगळवारी सकाळी 10 ते 11 या वेळेत ऑनलाईन माध्यमातून संपर्क साधता येईल. यासाठी नागरिकांना कार्यालयात येण्याची आवश्यकता नाही, त्यामुळे त्यांचा वेळ आणि पैसा दोन्हीची बचत होणार आहे. या उपक्रमाची सुरुवात 8 एप्रिलपासून करण्यात



आली आहे. नागरिकांनी यात सहभाग नोंदवून समस्या आणि सूचना मांडल्या. या नाविन्यपूर्ण उपक्रमाचे कौतुक होत आहे. उपक्रमात नवीन अग्रवाल, दिलीप दलाल, नितिन हटवार, अरुण राऊत, संजय मोहोड, डॉ. जामटे, नरेंद्र भगत यांनी ऑनलाईन सहभाग घेतला. त्यांच्या समस्यांचे निराकरण करण्यासाठी संबंधित विभागांना पत्र पाठवण्यात आले आहे.

## चांदूरबाजारमध्ये महावीर जयंती साजरी

**महासागर प्रतिनिधी**  
चांदूर बाजार (दि.11) - महावीर जयंती निमित्त चांदूरबाजार शहरांमध्ये रॅलीचे आयोजन करण्यात आले होते. या रॅलीत अनेकांनी सहभाग नोंदविला होता. जगाला शांती व अहिंसेचा मार्ग दाखविणारे व सत्याकडे नेणारे भगवान महावीर यांची जयंती असून



शहरांमध्ये व जैन संप्रदायामध्ये हर्ष उल्हासाचे वातावरण निर्माण झाले आहे. त्यासोबत चांदूरबाजार शहरात मधून महा रॅलीचे आयोजन करण्यात आले होते. या रॅलीमध्ये जैन संप्रदायाचे महानुभाव त्यासोबत गावातील प्रतिष्ठित व्यक्ती यांचा समावेश होता.

## श्री क्षेत्र सावंगा (विठोबा) येथे भव्य सत्कार सोहळा

### महाप्रसादाने सांगता

**महासागर प्रतिनिधी**  
चांदूर रेल्वे (दि.11) - अमरावती जिल्ह्यात चांदूर रेल्वे तालुक्यातील श्री क्षेत्र सावंगा (विठोबा) येथील श्री विठोबा संस्थान उर्फ श्रीकृष्ण अवधूत बुवा संस्थानात 29 ते 7 एप्रिलपर्यंत गुढीपाडवा रामनवमी यात्रा महोत्सवाचे आयोजन करण्यात आले होते. संस्थानचे विश्वस्त मंडळ आणि लाखों भाविकांच्या उपस्थितीत विविध धार्मिक व सामाजिक कार्यक्रम आणि भव्य महाप्रसादाचे हा भव्य सोहळा पार पडला.



गुढीपाडव्याच्या दिवशी संस्थानचे विश्वस्त चरणदास नामदेवराव कांडलकर यांच्या हस्ते महाराजांच्या बोहलीची विधीवत पूजन करण्यात आले. दोन्ही झेंड्याची पूजा करून नवीन खोळ(कापड) घालण्यात आली. या दोन्ही झेंड्याला पायाचा स्पर्श न लागू देता दोरांच्या सहाय्याने झेंडे चढविण्याचा चित्तरथारक नेत्रदीप कार्यक्रम सुरू असतांना प्रत्येक भाविक श्रद्धेने कापूर जाळला. हा सुख सोहळा पाहण्यासाठी लाखों भाविक उपस्थित होते संस्थानने यावेळी भव्य महाप्रसादाचे आयोजन केले होते. यावेळी परिसरातील

संपूर्ण ग्रामस्थांसोबतच यात्रेकरू भाविकांनी ही मोठ्या प्रमाणात महाप्रसादाचा लाभ घेतला. सर्वांनी सहकार्य करावे अशी विनंती संस्थानचे अध्यक्ष पुंजाराम नेमाडे, उपाध्यक्ष कृपासागर राऊत, सचिव अशोक सोनवाल, सर्व विश्वस्त विनायक पाटील, वामन रामटेके, गोविंद राठोड, फुलसिंग राठोड, चरणदास कांडलकर, लक्ष्मण राठोड, वैभव मानकर, स्वप्नील चौधरी समस्त विश्वस्त मंडळाच्या वतीने करण्यात आले. कार्यक्रमाने सूत्रसंचालन विनोद दुधे, प्रास्ताविक संस्थानचे अध्यक्ष पुंजाराम नेमाडे, आभार प्रदर्शन सचिव अशोक सोनवाल यांनी केले.



**अमरावती** - वडील गेल्यानंतर अत्यंत कठीण परिस्थितीतून उच्च शिक्षणाकरिता जर्मनीत गेलेल्या साक्षी प्रकाशराव पाटील ने अभिमानास्पद कामगिरी केली आहे. साक्षीने युनिवर्सिटी ऑफ अपलाइड सायन्स, हॉफ, ब्रॅन्हेरिया, बायर्न, इयूशलॅंड या विद्यापीठात एमबीए आणि इजिनिअरींग ऑपरेशन एक्सलेंस या दोन अभ्यासक्रमांमध्ये डीग्री प्राप्त केली आहे. तिच्या या यशस्करिता तिचे प्रचंड कौतुक केले जात आहे. भाग्यश्री स्टुडिओचे संचालक संदीप पाटील यांची ती पुतणी आहे. तिने आपल्या यशाचे श्रेय काका, आई जयश्री, काकू, आल्या, मावशीला दिले आहे.

## भारतरत्न डॉ. बाबासाहेब आंबेडकर सामाजिक समता सप्ताहाचे उद्घाटन



**महासागर प्रतिनिधी**  
अमरावती (दि.11) - भारतरत्न डॉ. बाबासाहेब आंबेडकर यांच्या जयंतीनिमित्त दि. 8 ते 14 एप्रिल या कालावधीत भारतरत्न डॉ. बाबासाहेब आंबेडकर सामाजिक समता सप्ताह कार्यक्रमाला सुरुवात झाली आहे. अनुसूचित जाती व वंचित दुर्बल घटकातील व्यक्तींच्या सर्वांगीण विकासाचे ध्येय साध्य करण्यासाठी सामाजिक न्याय व विशेष सहाय्य विभागांतर्गत राबविण्यात येणाऱ्या विविध कल्याणकारी योजनांची माहिती सर्व सामान्य जनतेला व्हावी व जनतेत जनजागृती व्हावी या उद्देशाने हा सप्ताह राबविला जातो. सामाजिक न्याय भवन येथे या कार्यक्रमाच्या उद्घाटन प्रसंगी सामाजिक न्यायाचे प्रेरणास्थान छत्रपती शाहू महाराज, महात्मा ज्योतिबा फुले आणि भारतरत्न डॉ. बाबासाहेब आंबेडकर यांच्या प्रतिमेला पुष्पहार अर्पण करून भारतीय संविधानाच्या प्रास्ताविकेचे सामूहिक वाचन करण्यात आले. निवासी उपजिल्हाधिकारी अनिल भटकर, जिल्हा जात प्रमाणपत्र पडताळणी समितीच्या उपायुक्त जया राऊत, वित्त व लेखा सहायक संचालक डॉ. दिनेश मेटकर, इतर मागास बहुजन कल्याण विभाग सहायक संचालक गजेंद्र मालवने, जिल्हा समाज कल्याण अधिकारी ज्ञानबा पुंड, समाज कल्याण सहायक आयुक्त राजेंद्र जाधव, समाज कल्याण अधिकारी सरीता बोबडे, सहायक लेखाधिकारी विश्वास डाखोरे तसेच समाज भूषण पुरस्कारार्थी यावेळी उपस्थित होते. भारतरत्न डॉ. बाबासाहेब आंबेडकरांनी केलेले लोकहिताचे कार्य हे आपल्या सर्वांना सदैव प्रेरणादायी आहे. डॉ. बाबासाहेबांच्या विचारातून व कृतीमधून प्रेरणा घेवून सामाजिक न्यायाची संकल्पना उदयास आली. तसेच शासनाचा सामाजिक समता सप्ताह कार्यक्रम हा सामाजिक न्यायाच्या लोककल्याणकारी योजनांची जनजागृती करण्याचा संकल्प आहे. तसेच भारतरत्न डॉ. बाबासाहेब आंबेडकरांनी संविधानाच्या माध्यमातून दिलेली संविधानिक मूल्ये समता, न्याय, बंधुतेचा जनमानसात जागर करणारा सर्वांगीण उपक्रम असून या उपक्रमांमधे आपल्या सर्वांनी सहभागी व्हावे, असे मत निवासी उपजिल्हाधिकारी भटकर यांनी व्यक्त केले. कार्यक्रमाचे प्रास्ताविक राजेंद्र जाधव यांनी केले. संचालन श्रीकृष्ण पखाले तर आभार प्रदर्शन सरीता बोबडे यांनी केले.

## स्वातंत्र्य सैनिकांना प्रशासनाची सर्वतोपरी मदत

### जिल्हाधिकारी सौरभ कटियार यांची ग्वाही

**महासागर प्रतिनिधी**  
अमरावती (दि.11) - शासनाच्या शंभर दिवसाच्या कृती कार्यक्रमाच्या अनुषंगाने स्वातंत्र्यसैनिक आणि त्यांच्या कुटुंबीयांसाठी आरोग्य तपासणी शिबिर आयोजित करण्यात आले आहे. प्रशानातर्फे मदत पुरविताना स्वातंत्र्य सैनिकांना कोणताही त्रास होऊ दिला जाणार नाही. त्यांना प्रशासनाचे सर्वतोपरी मदत केली जाईल, अशी ग्वाही जिल्हाधिकारी सौरभ कटियार यांनी मंगळवारी (दि.8) दिली. नियोजन भवनत स्वातंत्र्यसैनिक, माजी सैनिक, आणीबाणीतील कारावास भोगलेल्यांसाठी मोफत आरोग्य शिबिर घेण्यात आले. यावेळी गोवा मुक्ती संग्रामातील स्वातंत्र्य सैनिक मुलायमचंद जैन, कुसुमलता जैन, आणीबाणीतील कारावास भोगलेले मधुसूदन उमेकर, निवासी



उपजिल्हाधिकारी अनिल भटकर, तहसीलदार प्रशांत पडघन, निलेश कटके, जिल्हा पुरवठा अधिकारी निनाद लांडे आदी उपस्थित होते. जिल्हाधिकारी कटियार यावेळी पुढे म्हणाले, स्वातंत्र्य संग्रामातील सैनिकांचे वय अधिक झाले आहे. त्यामुळे आजच्या शिबिरातून एकाच ठिकाणी विविध तपासण्या करण्यात येत आहेत. तसेच स्वातंत्र्य सैनिकांना आरोग्य विषयक तपासणी त्यांनी

आवश्यकता भासल्यास स्वातंत्र्य सैनिकांना घरपोच मदत दिली जाईल. आवश्यकता असल्यास आरोग्यविषयक तपासणीचे शिबिर स्वातंत्र्य सैनिकांच्या सोयीने घेतले जाईल. तसेच जिल्हास्तरावर असलेले विषय तातडीने मार्गी लावण्यात येईल, असेही सांगितले. निवासी उपजिल्हाधिकारी भटकर यांनी प्रास्ताविकातून आरोग्य तपासणी शिबिर आयोजन करण्यामागील उद्देश सांगितला. या शिबिराचा सर्वांनी लाभ घ्यावा, असे आवाहन केले. जैन यांनी स्वातंत्र्य चळवळी विषयी असलेल्या कवितेतून भावना व्यक्त केल्या. उमेकर यांनी प्रशासन चांगला उपक्रम राबवित असून यासाठी नेहमी सहकार्य देण्यात येणार असल्याचे सांगितले. यावेळी जैन आणि उमेकर यांचा सत्कार करण्यात आला. भावना जिचकार यांनी स्वातंत्र्य चळवळीचा इतिहास सांगितला. अंबेकर यांनी उपस्थितांचे आभार मानले.

## डॉ. पंजाबराव देशमुख नर्सिंग इन्स्टिट्यूटमध्ये वर्ल्ड हेल्थ डे साजरा

**महासागर प्रतिनिधी**  
अमरावती (दि.11) - डॉ. पंजाबराव देशमुख नर्सिंग इन्स्टिट्यूट येथे वर्ल्ड हेल्थ डे निमित्त 7 एप्रिल रोजी कार्यक्रमाचे आयोजन करण्यात आले होते. यावेळी प्राचार्य डॉ.वेदा विवेक यांनी वर्ल्ड हेल्थ ऑर्गनायझेशनतर्फे साजरा करण्यात येणारा वर्ल्ड हेल्थ डेट संदर्भात सविस्तर माहिती देऊन विद्यार्थ्यांना मार्गदर्शन केले व आरोग्यदायी जीवनशैलीचा वापर करून आपण आपले कार्यक्रम केसे सुदृढ बनवू शकतो याबद्दल सांगितले. संपूर्ण जगात 7 एप्रिल हा दिवस वर्ल्ड हेल्थ ऑर्गनायझेशन तर्फे वर्ल्ड हेल्थ डे म्हणून साजरा केला जातो. आरोग्य विषयी जागरूकता निर्माण करण्याकरता या वर्ल्ड हेल्थ डे निमित्त संपूर्ण जगात अनेक कार्यक्रम घेतले जातात, त्याच अनुषंगाने डॉ. पंजाबराव देशमुख येथे सुद्धा कार्यक्रम आयोजित करण्यात आला होता. वर्ल्ड हेल्थ ऑर्गनायझेशन हे सातत्याने जागतिक स्तरावर आरोग्य विषयी काम करते आणि यंदाची वर्ल्ड हेल्थ डे 2025 ची थीम होती. हेल्दी



बिगिनिंग, होपफुल फ्युचर्स म्हणजेच आरोग्यची चांगली सुरुवात हेच आशावादी भविष्य होय. याच उद्देशाने सरकार व वैद्यकीय संस्था सुद्धा बालमृत्यू व माता मृत्यू संदर्भात अनेक आरोग्यदायी कार्यक्रम राबवीत असतं, जेणेकरून या विषयाकडे लक्ष देऊन महिलांना जास्तीत जास्त चांगल्या आरोग्य सेवा पुरवता येतील. वर्ल्ड हेल्थ डे चे यशस्वी नियोजन सहाय्यक प्राध्यापक व हेड ऑफ डिपार्टमेंट जयश्री शेरकर आणि त्यांच्या सहकाऱ्यांनी केले होते. यावेळी डॉक्टर पंजाबराव देशमुख नर्सिंग इन्स्टिट्यूट चे विद्यार्थी शिक्षक व कर्मचारी कर्मचारी उपस्थित होते.



# मॅटरने अहमदाबादच्या चांगोदर येथे सुरू केले आपले पहिले वर्ल्डक्लास मॅन्युफॅक्चरिंग हब

उत्पादनातील उत्कृष्टता, वेगवान प्रक्रिया आणि माध्यमातून वाहतूक क्षेत्रात परिवर्तन घडवण्याचा निर्धार

■ **महासागरप्रतिनिधी**  
**भारत, दि. ११ एप्रिल :**  
उत्पादन क्षमतेचा वेग वाढवत आणि सस्टेनेबल वाहतुकीच्या दिशेने एक महत्त्वाचा टप्पा गाठत, मॅटरने चांगोदर, अहमदाबाद येथे आपल्या पहिल्या वर्ल्ड –क्लास मॅन्युफॅक्चरिंग हबचे उद्घाटन केले. गुजरातचे माननीय मुख्यमंत्री श्री. भूपेंद्रभाई पटेल यांच्या हस्ते या प्रकल्पाचे उद्घाटन झाले असून, भारतात इलेक्ट्रिक वाहतुकीच्या नव्या युगाची सुरुवात झाली आहे.

उत्पादनातील उत्कृष्टता, प्रक्रियेतील वेग आणि नावीन्यतेला चालना देण्याच्या उद्देशाने डिझाइन करण्यात आलेले हे हब मॅटर एरा जगातील पहिली मॅन्युफॅक्चर्ड गिअर्ड इलेक्ट्रिक बाईकसाठी महत्त्वपूर्ण असून, सस्टेनेबल वाहतुकीच्या



भविष्यास नवी दिशा देणार आहे. २.२५ लाख चौरस फुट क्षेत्रफळावर पसरलेले हे हब इंडस्ट्री ४.० च्या पुढच्या पिढीतील तंत्रज्ञानाने सुसज्ज आहे. पॉवरपॅक, पॉवरट्रेन आणि व्हेईकल असेंब्ली लाइनसह टॉर्च टेस्ट ट्यूकचा समावेश असून, अचूक व सस्टेनेबल उत्पादनक्षमतेचा

दर्जा यामुळे निश्चित केला जाईल. वर्टिकल इंटिग्रेशन आणि स्टीन मॅन्युफॅक्चरिंगच्या तत्त्वांवर आधारित असलेले हे प्लॉट उच्च गुणवत्ता आणि कार्यक्षमतेचा आदर्श ठरेल. सध्या एक शिफ्टमध्ये २५ वाहनांचे उत्पादन सुरू असून, लवकरच हे हब वार्षिक १,२०,०००

युनिट्सच्या क्षमतेपर्यंत वाढवले जाणार मॅटर एरा मे महिन्यापासून उपलब्ध होणार आहे. या हबमुळे मॅटर इलेक्ट्रिक पॉवरट्रेन आणि बॅटरीतील नाविन्यतेला चालना देऊन उत्पादन क्षमतेत वाढ करेल आणि देशाच्या सस्टेनेबल वाहतूक परिवर्तनास

बळकटी देईल. मॅटर मॅन्युफॅक्चरिंग हब विकसित भारत च्या दृष्टीकोनाशी सुसंगत असून, पुढच्या पिढीच्या इलेक्ट्रिक मोटरसायकल्सच्या निर्मितीसाठी आधारस्तंभ ठरणार आहे. मॅटरच्या सामाजिक बांधिलकीचा एक भाग म्हणून त्यांनी गिर वन प्राधिकरणाला एरा बाईक भेट देण्याचा निर्णय घेतला आहे. यामुळे वनरक्षक प्रदूषणमुक्त, शांत आणि वन्यजीवांच्या हालचालींना अडथळा न आणणारी गस्त घालू शकतील आणि अधिक कार्यक्षमतेने संवर्धन करू शकतील. देशभरात इलेक्ट्रिक वाहने स्विकारली जात असताना मॅटरचे हे हब मेक इन इंडिया आणि इनोव्हेट इन इंडिया उपक्रमांना पाठबळ देत पुढील तीन वर्षांत सुमारे २,००० रोजगार निर्माण करणार आहे.

## बजाज अलियान्ड्र लाईफ इन्शुरन्स तर्फे खास महिलांसाठी सर्वसमावेशक सुरक्षा योजना सादर

■ **महासागरप्रतिनिधी**  
**नागपूर, दि. ११ एप्रिल :**  
भारतातील आघाडीच्या खासगी जीवन विमा कंपन्यांपैकी एक असलेल्या बजाज अलियान्ड्र लाईफ इन्शुरन्सने बजाज अलियान्ड्र लाईफ सुपरवुमन टर्म (एसडब्ल्यूटी) ही महिलांसाठी खास तयार केलेली सर्वसमावेशक सुरक्षा योजना सादर केली आहे. ही क्रांतिकारी योजना पारंपरिक जीवन विम्याच्या पलीकडे जाऊन टर्म इन्शुरन्स लाभ, महिलांसाठी खास गंभीर आजार संरक्षण लाभ, पर्यायी चाइल्ड केअर बेनिफिट आणि आरोग्य व्यवस्थापन सेवा यांचा समावेश करत महिलांना आणि त्यांच्या कुटुंबांनाही सर्वांगीण संरक्षण देत आर्थिक सुरक्षा पुरवते.

महिला त्यांच्या कुटुंबाची काळजी उत्कृष्टपणे घेतात आणि त्यांच्या स्वतःच्या आर्थिक सुरक्षेचाही विचार तितक्याच ताकदीने व्हायला हवा. बजाज अलियान्ड्र लाईफ सुपरवुमन

टर्म महिलांना आर्थिकदृष्ट्या स्वावलंबी ठेवण्यास मदत करते, त्यांच्या जीवनातील प्रत्येक टप्प्यावर आर्थिक आत्मविश्वास व स्थिरता देत त्यांचे जीवन ध्येय साध्य करण्यासाठी आधार देते. या योजनेची मुख्य वैशिष्ट्ये खालीलप्रमाणे आहेत: टर्म इन्शुरन्सद्वारे सर्वसमावेशक आर्थिक सुरक्षा: महिलांची बदलती भूमिका आणि त्यांच्या विशिष्ट आर्थिक गरजा लक्षात घेऊन सुपरवुमन टर्म ही योजना जीवन विमाधारकाच्या मृत्यूनंतर नामनिर्देशित व्यक्तीस एककमी रक्कम देऊन कुटुंबाचा आर्थिक भविष्यकाळ सुरक्षित करते. **गंभीर आजार संरक्षण (सीआय प्रोटेक्शन )**: सीआय सीआय रायडरच्या साहाय्याने एसडब्ल्यूटी ६० प्रमुख गंभीर आजारांपासून संरक्षण देते. त्यात स्तन, गर्भाशय ग्रीवा व अंडाशयाचा कर्करोग यांसारख्या महिला विशिष्ट आजारांचाही समावेश आहे. त्यामुळे उपचारादरम्यान

आर्थिक तणाव न घेता महिला आरोग्यावर लक्ष केंद्रित करू शकतात. तणावमुक्त राहणे हे तेव्हा सर्वात महत्त्वाचे असते. **चाइल्ड केअर बेनिफिट**: मुलाच्या भविष्याची काळजी लक्षात घेऊन या योजनेत पर्यायी चाइल्ड केअर बेनिफिट देण्यात आले आहे. एसडब्ल्यूटी सोबत प्रथमच सादर करण्यात आलेली ही सुविधा दुर्दैवी घटनेमध्ये मुलाच्या शिक्षणासाठी स्थिर मासिक उत्पन्नाची व्यवस्था पुरवते. आरोग्य व्यवस्थापन सेवा (एचएमएस): आर्थिक सुरक्षेपलीकडे जाऊन ही योजना संपूर्ण आरोग्य तपासणी, ओपीडी सल्लामसलत, गर्भधारणेशी संबंधित सहाय्य, भावनिक आरोग्य प्रोग्रॅस व आहारतज्ञ मार्गदर्शन यांचा समावेश असलेल्या मोफत एचएमएस सेवा देते. या सुविधेमुळे महिलांच्या सर्वांगीण कल्याणासाठी कंपनीची बांधिलकी अधोरेखित होते.

## कलाकारांना त्यांच्या पाठीव प्राण्यांमध्ये मिळाले मित्र

■ **महासागरप्रतिनिधी**  
**मुंबई ,दि. ११ एप्रिल :** पाठीव प्राणी फक्त प्राणी नसून आमचे मूक चीअरलीडर्स, स्ट्रेसबस्टर्स आणि सोबती आहेत, जे काही नाही तर फक्त प्रेमाची अपेक्षा करतात. नॅशनल पेट डे निमित्त एण्ड टीव्ही कलाकार त्यांचे केसाळ मित्र त्यांच्या जीवनात आणणारे निःस्वार्थ प्रेम व निष्ठेला साजरे करत आहेत. हे कलाकार आहेत तेजस्विनी सिंग (भीमा, 'भीमा'), हिमानी शिवपुरी (कटोरी अम्मा, 'हप्पू की उलटन पलटन') आणि विदिशा श्रीवास्तव (अनिता भाबी, 'भाबीजी घर पर है'). मालिका 'भीमा' मध्ये शीर्षक भूमिका साकारणारी तेजस्विनी सिंग म्हणाली, "बालपणापासून माझ्या मनात कुत्र्यांसाठी खास स्थान राहिले आहे.

## लोकप्रिय टीव्ही कलाकारांच्या जेवणाच्या डब्यामध्ये काय असते ?

■ **महासागरप्रतिनिधी**  
**मुंबई ,दि. ११ एप्रिल :**  
आरोग्यदायी व पौष्टिक आहाराच्या सेवनामुळे आरोग्य उत्तम राहण्यासोबत जीवनात यशस्वी होण्यास मदत देखील होऊ शकते. तुमच्या आवडत्या एण्ड टीव्ही कलाकारांच्या लंच बॉक्समध्ये काय असते याबाबत येथे सांगण्यात येत आहे. हे कलाकार आहेत स्मिता साबळे (धनिया, 'भीमा'), गीतांजली मिश्रा (राजेश, 'हप्पू की उलटन पलटन') आणि आसिफ शेख (विभूती नारायण मिश्रा, 'भाबीजी घर पर है'). एण्ड टीव्हीवरील मालिका 'भीमा' मध्ये धनियाची भूमिका साकारणाऱ्या स्मिता साबळे म्हणाल्या, "माझा नेहमी विश्वास आहे की, फूड पोषण देण्यासोबत आनंदाचा स्रोत देखील आहे. माझ्या डब्यामध्ये पोषणव जुन्या आठवणींना ताज्या करणाऱ्या खाद्यपदार्थांचे उत्तम मिश्रण असते. मी डब्यामध्ये ज्वारीची



भाकरी, हंगामी भाज्या आणि मसालेदार महाराष्ट्रीयन चटणी म्हणजेच घरी बनवलेला ठेचा सोबत घेऊन जाते. मी या आहाराचा आस्वाद घेतल्याशिवाय राहू शकत नाही. शूटिंगच्या दिवशी मी लहान डब्यामध्ये भिजवलेले बदाम व खजूर घेऊन जाते आणि शूटिंगदरम्यान ब्रेक

मिळाल्यानंतर त्वरित ऊर्जेसाठी त्यांचे सेवन करते. माझे वडिल आजही मला घरी बनवलेले लोणचे व चटणी पाठवतात, ते मला बालपणीच्या आहाराची आठवण करून देतात. आणि हो, मी उन्हाळ्यादरम्यान सोबत कोकम सरबतने भरलेली लहान बॉटल घेऊन जाण्यास विसरत नाही. सेटवर थंड राहण्यासाठी हे सरबत अत्यंत उत्तम आहे." मला काकडी, चेरी टोमॅटो, ऑलिव्ह आणि लिंबू असलेले सलाड, खूप आवडते. मला माझ्या टीमसाठी स्प्राऊट्स चाट किंवा स्टफ केलेला पराठा असे आरोग्यदायी स्नॅक्स आणायला देखील आवडते. तुमच्या आवडत्या कलाकारांना पाहण्यासाठी पाहत राहा मालिका 'भीमा' रात्री ८.३० वाजता, 'हप्पू की उलटन पलटन' रात्री १० वाजता आणि 'भाबीजी घर पर है' रात्री १०.३० वाजता दर सोमवार ते शुक्रवार फक्त एण्ड टीव्हीवर!

## अदानी पॉवरच्या कंत्राटी कामगारांनी संप संपवून कामावर परतले

■ **महासागरप्रतिनिधी**  
**गोंदिया, दि. ११ एप्रिल :**  
अदानी पॉवरच्या तिरोडा प्लांटमधील कंत्राटी कामगारांच्या एका गटाचा संप बुधवारी सौहार्दपूर्णपणे संपला आणि दुसऱ्या दिवसापासून कर्मचारी कामावर परतले. एका स्थानिक राजकारण्याने असा दावा केला की अदानी पॉवरला कामगारांच्या मागण्या मान्य करण्यात त्यांनी

महत्त्वाची भूमिका बजावली, परंतु सूत्रांचे म्हणणे आहे की सत्य हे आहे की त्यांची भूमिका मर्यादित होती आणि त्यांना परिस्थितीचा राजकीय फायदा घेण्यात अधिक रस होता. तिरोडा येथील अदानी पॉवर लिमिटेडचे कंत्राटी कामगार गेल्या सुमारे २ आठवड्यांपासून कंत्राटी एजन्सींविरुद्ध विविध मागण्यांसाठी रिले उपोषण आणि काम बंद आंदोलन करत होते.

संपाची दखल घेत, अदानी पॉवर लिमिटेड, तिरोडा व्यवस्थापनाने कंत्राटी एजन्सी आणि कंत्राटी कामगारांमध्ये मध्यस्थी केली आणि अशा प्रकारे संप यशस्वीरित्या सोडवला. एका अधिकाऱ्याच्या मते अनुसार , कामगारांनी त्यांच्या कंत्राटदारांविरुद्ध हा संप केला होता आणि या संपूर्ण प्रकरणात अदानीची भूमिका मर्यादित होती.

## हनुमानजींच्या भक्तीचा मी प्रशंसक आहे : आन तिवारी

■ **महासागरप्रतिनिधी**  
**मुंबई ,दि. ११ एप्रिल :**  
सोनी सबवरील वीर हनुमान मालिका हनुमानाच्या प्रारंभिक जीवनातील काहीशा अज्ञात गोष्टी सादर करून प्रेक्षकांचे लक्ष वेधून घेत आहे. या मालिकेत देवीदेवतांकडून विविध वरदाने मिळाल्यानंतर बालमास्तीचे दिव्य आणि शक्तिशाली हनुमानात रूपांतर होण्याची कथा सुरू पद्धतीने विशद केली आहे. आन मास्ती हा बाल कलाकार छोट्या



मास्तीची भूमिका करत आहे. त्याने मास्तीच्या मनातील भावनिक खळबळ आणि आध्यात्मिक लढा उत्तमरित्या पडद्यावर साकारला आहे. या मालिकेत मास्ती पिता केसरीची भूमिका आरव चौधरीने माता अंजनीची भूमिका सायली सालूंखेने आणि वाली व सुग्रीवाची दुहेरी भूमिका मास्त्रि पांथीने साकारली आहे. बघत रहा वीर हनुमान दर सोमवार ते शनिवार रात्री ७.३० वाजता फक्त सोनी सबवर

## एल्जीच्या कॉम्प्रेस्ड एअर सिस्टीमसह मॅन+हम्मेल खर्च कमी करते आणि कार्यक्षमता वाढवते

दरवर्षी १६०,००० आणि २ दशलक्ष किलोवॉट तास पेक्षा जास्त बचत करते.

■ **महासागरप्रतिनिधी**  
**महाराष्ट्र, दि. ११ एप्रिल :**  
फिल्ट्रेशन सिस्टम प्रदान करण्यात जागतिक आघाडीच्या मॅन+हम्मेलने एल्जी इक्विपमेंट्स लिमिटेड (बीएसई: ५२२०७४एनएस ई: एल्जी इक्विपमेंट्स) ची उपकंपनी असलेल्या पॅटन्स इंक., यूएसए सोबत भागीदारीत त्यांच्या कॉम्प्रेस्ड एअर सिस्टममध्ये यशस्वीरित्या सुधारणा केली आहे. एल्जी च्या प्रगत एअर कॉम्प्रेसर आणि ड्रायर्सद्वारे समर्थित या नवीन सिस्टममुळे खर्चात मोठी बचत झाली आहे, उत्पादन कार्यक्षमता सुधारली आहे आणि उत्पादनाची गुणवत्ता वाढली आहे, ज्यामुळे मॅन+हम्मेलच्या उत्पादन कॉर्पोरेशन्समध्ये बदल झाला आहे. मॅन+हम्मेल ऑटोमोटीव्ह, शेती, बांधकाम, डेटा सेंटर, ऊर्जा, अन्न आणि पये आणि इतर अनेक उद्योगांना सेवा देते. कंपनी तिच्या उत्पादन प्रक्रियेत कॉम्प्रेस्ड एअर आणि स्वच्छ पाण्यावर मोठ्या प्रमाणात अवलंबून होती आणि कालबाह्य आणि अनेकदा दोषपूर्ण एअर कॉम्प्रेशन सिस्टममुळे दररोज २० हून अधिक एअर-संबंधित



डाउनटाइम घटना घडल्या आणि तासाला ३० रॅलन दूषित पाणी. यामुळे कंपनीला दरवर्षी १६०,००० पेक्षा जास्त नुकसान सहन करावे लागत होते, ज्यामुळे विलंब होतो, संसाधनांचा अपव्यय होतो आणि पुर्वठा साखळीतील अडचणी वाढतात. जेव्हा एखादी एअर सिस्टम बिघडते, तेव्हा ती केवळ उत्पादन थांबवत नाही – त्यामुळे पुर्वठा साखळीत तरंग निर्माण होतात, उत्पादनांच्या शिपमेंटमध्ये विलंब होतो, देखभाल खर्च वाढतो आणि शेवटी ग्राहकांच्या कामकाजावर

परिणाम होतो, असे मॅन+हम्मेलचे मॅन्युफॅक्चरिंग इंजिनियरिंगचे वरिष्ठ व्यवस्थापक स्टीव्हन ओवेन्स म्हणाले. मॅन+हम्मेलने पॅटन्ससोबत भागीदारी करून सिस्टमची जागा एल्जी एअर कॉम्प्रेसर आणि ड्रायरेने घेतली. पॅटन्सने कंपनीच्या उत्पादन प्लांटला अद्वितीयपणे सेवा देणारी प्रणाली डिझाइन करण्यासाठी परिश्रमपूर्वक काम केले. अंमलबजावणीसाठी १२ आठवडे लागले, या दरम्यान पॅटन्सने भाड्याने घेतलेले कॉम्प्रेसर पुर्वले, ज्यामुळे मान+हम्मेलला ५००,००० ची बचत झाली.

## शब्दकोडे क्रमांक २०८२

|    |    |    |    |    |    |    |    |
|----|----|----|----|----|----|----|----|
| १  | २  | ३  | ४  | ५  | ६  | ७  | ८  |
|    |    |    |    |    |    |    |    |
| ९  |    |    | १० |    | ११ | १२ | १३ |
|    |    | १४ |    | १५ |    |    | १६ |
| १७ | १८ |    | १९ |    | २० |    | २१ |
|    |    |    | २२ |    | २३ | २४ | २५ |
| २७ |    | २८ |    | २९ |    | ३० | ३१ |
|    | ३२ |    |    |    | ३३ | ३४ | ३५ |
| ३७ |    |    | ३८ | ३९ |    | ४० |    |
| ४१ |    | ४२ | ४३ | ४४ |    | ४५ | ४६ |
|    |    | ४७ | ४८ | ४९ | ५० | ५१ |    |
| ५२ | ५३ | ५४ | ५५ | ५६ |    | ५७ |    |
|    |    | ५८ | ५९ |    | ६० |    | ६१ |
| ६२ |    |    |    | ६३ |    |    | ६४ |
|    |    |    | ६६ |    | ६७ |    |    |

|                                    |                                          |                                    |
|------------------------------------|------------------------------------------|------------------------------------|
| <b>आठवे शब्द :-</b>                | २०) विश्व                                | ३८) बारीकसारीक                     |
| १) मुंज, मौंजीबंध                  | २१) नारळ सुपारीच्या पाक्यामधील उमा दांडा | ४१) मालक                           |
| ५) अतिशय खोल तळाचा ठाव लागत नसलेला | नाश पावणारे                              | ४२) पुरुष                          |
| ८) पोलिस चौकी                      | २२) पदार्थाचा सूक्ष्म भाग, अणु           | ४४) नाचणी                          |
| ११) उद्याच्या नंतरचा दिवस          | २३) उद्दिष्ट, नियम                       | ४५) शोषण                           |
| १०) योग्य, उचित                    | २७) मध्य                                 | ४८) कथिल व तांबें यांचा मिश्र धातू |
| ११) अस्थिर होणे, हलणे              | २९) भेग वाढविणारी खुंटी                  | ५०) सरसकट                          |
| १४) जाणे                           | ३०) ✱✱✱ गाडो                             | ५२) हवेतील गारवा                   |
| १५) स्वतःबद्दलची कमीपणाची भावना    | ३२) जगाचे कालचक्र                        | ५५) जंगलातील प्राणी                |
| १६) लाकूड तासण्याचे हत्यार         | ३३) वाहणारी हवा                          | ५७) बासरी                          |
| १७) बांदी                          | ३५) जपजप्या                              | ५८) केस कापणे                      |
| १९) वाद्य वाजविण्याची कला          | ३७) अंतःकरण                              | ६०) रंग (ई.)                       |
|                                    |                                          | ६२) पोलिस                          |

स महासागरप्रतिनिधी  
गुरुग्राम, दि. ११ एप्रिल :  
सॅमसंग या भारतातील सर्वात मोठ्या ग्राहक इलेक्ट्रॉनिक्स ब्रँडने आज सांगितले की त्यांच्या एअर कंडिशनर्सची विक्री जानेवारी ते मार्च २०२५ दरम्यान दुप्पट वाढली, जेथे त्यांनी २० ते २५ टक्के उद्योग विकासाला मागे टाकले. या उद्योग-अग्रणी विकासामुळे सॅमसंगला भारतात कॅलेंडर वर्षाच्या पहिल्या तिमाहीमध्ये १० टक्के मार्केट शेअर सुनिश्चित करण्यास मदत झाली. "आमचा एसी व्यवसाय दृढ गतीने विकसित होत आहे. मार्च तिमाहीमध्ये आम्ही दुप्पट वाढ केली, ज्यामुळे आम्हाला १० टक्के मार्केट शेअर सुनिश्चित करण्यास मदत झाली, जे आमच्या अंतर्गत अंदाजांनुसार आहे. आम्हाला विश्वास आहे की, आम्ही उद्योगामधील विकासाचे नेतृत्व करणार आहोत आणि सर्वोत्तम वाढीसह आमचा उत्तम मार्केट शेअर देखील असेल," असे सॅमसंगमधील डिजिटल अप्लायन्सेस विझनेसचे उपाध्यक्ष गुफरान आलम म्हणाले. सॅमसंगला लहान शहरे व नगरांमधील डिस्पोजेबल उत्पन्नामध्ये वाढ, वाढत्या महत्त्वाकांक्षा आणि वाढत्या इलेक्ट्रिकिफिकेशनमुळे चॅनल्स व प्रांतांत व्यापक विकासाची अपेक्षा आहे. सॅमसंगने आपले वितरण फूटप्रिंट ४० टक्क्यांनी वाढवले आहे आणि रूम-एअरकंडिशनर्सच्या खरेदीसाठी



बारीक झाल्यास रक्तप्रवाहास अडथळा निर्माण होतो. ही अवघड शस्त्रक्रिया यशस्वी करण्यासाठी अनुभवी आणि तज्ज्ञ डॉक्टरांच्या टीमने दाव्हिची प्रणालीचा वापर केला. केआयएमएस किंगजवे रुग्णालयाचे प्रमुख हृदयविकार सर्जन डॉ. सौरभ वाणेंययांच्या नेतृत्वाअंतर्गत तज्ज्ञ डॉक्टरांच्या टीमने ही शस्त्रक्रिया केली. त्यांनी सांगितले की, हृदयाच्या उजव्या आणि डाव्या भागातील झडप बदलणे ही अत्यंत गुंतागुंतीची

## सॅमसंग भारतातील एसी सेगमेंटमधील उद्योग विकासाच्या पुढे जाणार



झीरो-कॉस्ट ईएमआय देण्यासाठी आघाडीच्या आर्थिक संस्थांसोबत सहयोग केला आहे. "आम्ही उच्च दर्जाचे कूलिंग, ऊर्जा कार्यक्षमता, टिकाऊपणा आणि भावी सुसज्जतेवरील सुस्पष्ट फोकससह यंदा १९ नवीन मॉडल्स लॉन्च केले आहेत. आमची नवीन बीस्पोक एआय विंडफ्री एसी ग्राहकांच्या एसी वापराच्या पद्धतीत वर्तुळातील समजूत घेतात, मग ते घरी असतील, झोप घेत असतील किंवा बाहेरील उष्ण तापमानामधून आलेले असतील. या पद्धतीनुसार एसी स्वतःहून समायोजित होत सानुकूल आरामदायीपणा देतात," असे आलम पुढे म्हणाले. बीस्पोक एआय विंडफ्री एसी एआय एनर्जी मॉडसह येतात, जे इंटेलिजंटली कूलिंग सेटिंग्ज समायोजित करतात आणि जवळपास ३० टक्के वीजेची बचत करतात.

| मागील शब्दकोडाचे उत्तर |    |    |   |    |    |    |    |    |    |   |    |    |    |    |   |
|------------------------|----|----|---|----|----|----|----|----|----|---|----|----|----|----|---|
| स                      | ल  | मा | न | ख  | न  | त  | या | र  | पा | म | मा | म  | म  | म  | म |
| ज                      | व  | म  | ट | ख  | जे | जा | य  | जी | म  | च | जी | म  | च  | जी | म |
| गु                     |    | शि |   | र  | सा | त  | ल  |    | प  | व | सा |    |    |    |   |
| च                      |    | क  | म | ला | ज  | सा | हा | इ  | क  | व | च  | न  |    |    |   |
|                        | सा | ला | ज | ज  | सा | मा | न  |    | वा | ण | णे |    |    |    |   |
| व                      | सा | क  | ल | क  | र  | स  | म  | र  | स  |   |    | म  |    |    |   |
| हि                     |    | व  | र | व  | र  | नी | र  | द  | ना | ख | र  | जे |    |    |   |
| स                      | ट  | प  | ण |    | क  |    | र  | द  |    |   | द  | र  |    |    |   |
| ट                      | न  | र  |   | मा | त  | का | र  | म  | त  | ल | व  |    |    |    |   |
|                        | सा |    | य | था | त  | सा |    | म  | च  |   | क  | द  | या |    |   |
| क                      | र  | व  | त | म  | ब  | ख  | ल  | मा | न  |   | वा | ली |    |    |   |
| र                      |    | त  | म | र  | न  | ळ  | य  |    | खो | क | उ  |    |    |    |   |
| क                      | मा | न  | ज | र  | सा |    | प  | च  | जी | स | वा | का |    |    |   |
| दी                     |    | म  | म | र  |    | का | डा | य  | र  | र |    |    |    |    |   |
| त                      | छ  | न  |   | का |    | सा | ब  | धा | न  |   | क  | च  | का |    |   |



# अमृत भारत स्टेशन योजनेंतर्गत जिल्ह्यातील 3 रेल्वे स्थानकांचा कायापालट



## रेल्वे मंत्री अश्विनी वैष्णव यांची माहिती

**महासागर प्रतिनिधी अमरावती ( दि.11 )** - भारतीय रेल्वेच्या अमृत भारत स्टेशन योजनेंतर्गत राज्यातील एकूण 132 रेल्वे स्थानकांचा समावेश करण्यात आला आहे. यात जिल्ह्यातील तीन रेल्वे स्थानकांचा समावेश करण्यात आला आहे. त्यासोबतच बडनेरा रेल्वे स्थानकाला 36.3 कोटी आणि धामणगाव रेल्वे स्टेशनला 18 कोटी रुपयांचा निधी दर्जेदार सुविधा उपलब्ध

करण्यासाठी देण्यात येणार आहे. या योजनेद्वारे देशभरातील महत्वाच्या रेल्वे स्थानकांचे आधुनिकीकरण करण्यात येणार आहे. प्रवाशांना अधिक चांगल्या सुविधा उपलब्ध करून देण्यात येणार आहेत, अशी माहिती केंद्रीय मंत्री अश्विनी वैष्णव यांनी दिली. मुख्यमंत्री देवेंद्र फडणवीस आणि केंद्रीय मंत्री अश्विनी वैष्णव यांच्या उपस्थितीत



झालेल्या पत्रकार परिषदेवेळी ही माहिती देण्यात आली. महाराष्ट्रातील रेल्वेच्या दर्जेदार पायाभूत सुविधासाठी मुख्यमंत्री देवेंद्र फडणवीस यांनी यावेळी प्रधानमंत्री नरेंद्र मोदी आणि केंद्रीय मंत्री वैष्णव यांचे आभार मानले. या योजनेत समाविष्ट काही महत्वाची स्थानके म्हणजे अमरावती

आणि ग्रामीण भागातील स्थानकांमध्ये बडनेरा आणि धामणगाव रेल्वे यांना स्थान देण्यात आले आहे. या योजनेमुळे स्थानकांवर प्रवाशांसाठी वेंटिंग लाऊज, फूड कोर्ट्स, स्वच्छतागृहे, लिफ्ट्स, एस्कलेटर्स आणि डिजिटल सुविधांसारख्या आधुनिक सेवा उपलब्ध होणार

आहेत. तसेच, स्थानकांचे सौंदर्यीकरण आणि शहराशी अधिक सुसंगत दळणवळण व्यवस्था विकसित केली जाणार आहे. या पुनर्विकासात स्थानकांची नावे आणि त्यासाठीचा निधी पुढीलप्रमाणे आहे. बडनेरा (36.3 कोटी), धामणगाव स्टेशन (18 कोटी) निधी देण्यात येणार आहे

## भाजप मंडल अध्यक्षापदाची निवडणूक वादात

### पारदर्शकतेवर प्रश्नचिन्ह, बंडाळीची शक्यता

**महासागर प्रतिनिधी अचलपूर ( दि.11 )** - भाजपाच्या अचलपूर तालुका व अचलपूर मंडल अध्यक्षापदाच्या निवडणुकीचा कार्यक्रम लोकशाही मार्गाने 8 एप्रिल रोजी पार पडला. परंतु काही अतिमहत्वाकांक्षी कार्यकर्त्यांमुळे अचलपूर मंडल अध्यक्षाची निवड वादाचा विषय ठरलेली आहे. निवडणुकीच्या पारदर्शकतेवर प्रश्नचिन्ह निर्माण करून मंडल अध्यक्षाच्या निवडीवच आक्षेप घेतला जात असून यातून पक्षात बंडाळी

निर्माण होण्याची शक्यताही निर्माण झाली आहे. भारतीय जनता पक्षाच्या पदाधिकाऱ्यांची निवड अखील भारतीय स्तरापासून अगदी एखाद्या आघाडी किंवा मोर्चापर्यंत लोकशाही मार्गाने पार पडते. महाराष्ट्रातही त्याच पद्धतीने जिल्हा, तालुका व मंडळ अध्यक्षांच्या निवडणूका होत आहेत. अचलपूर मंडल अध्यक्ष निवडीचा कार्यक्रम 8 एप्रिल रोजी स्थानिक सर्किट हाऊस येथे आयोजित करण्यात आला होता.

त्यात रितेश नवले यांनी निवडणूक अधिकारी म्हणून जबाबदारी पार पाडली. कुंदन यादव, अक्षय पाठक व विवेक सोनपरोते हे मंडल अध्यक्षपदासाठी इच्छुक उमेदवार होते. निवडणुकीत सक्रिय कार्यकर्ते व भाजपचे आजो-माजी कार्यकर्ते यांनी मतदान केले. 10 एप्रिल रोजी निकाल घोषित होणार होता, मात्र ऐनवेळी हा निकाल पुढे ढकलण्यात आला. यामुळे ठोस कारण देण्यात आलेले नाही. मात्र काही कार्यकर्त्यांनी निवडणुकीत प्रक्रियेवरच आक्षेप घेतला असून कार्यकर्त्यांमध्ये मोठी निराशा

असल्याचे बोलले जात आहे. काही अतिमहत्वाकांक्षी कार्यकर्त्यांना आपलाच उमेदवार अध्यक्ष व्हावा, असे वाटते. त्यातून लोकशाही मार्गाने पार पडलेल्या निवड प्रक्रियेतील पारदर्शकतेवर प्रश्नचिन्ह निर्माण केले जात असल्याची चर्चा आहे. पक्षाच्या वरिष्ठांनी हे प्रकरण लवकर निकाली काढले नाही, तर अचलपूर मंडळ भाजपात मोठी बंडाळी होण्याची शक्यता वर्तविली जात आहे. तसे झाल्यास आगामी नगरपरिषद निवडणुकीत भाजपला विंडार पडण्याची चिन्हे दिसून येत आहेत.

## अडगांव (बु.) दुसऱ्यांदा ठरले टिबीमुक्त ग्राम

**महासागर प्रतिनिधी अंजनगाव बारी ( दि.11 )** - सातरगाव प्राथमिक आरोग्य केंद्रा अंतर्गत येणाऱ्या अडगाव बु. या गावाची दुसऱ्यांदा टीबी मुक्त ग्रामपंचायतमध्ये निवड झाली आहे. त्याबद्दल या ग्रामपंचायतला राज्य पारितोषिक देऊन पालकमंत्री चंद्रशेखर बावनकुळे यांच्या हस्ते एका कार्यक्रमात गौरविण्यात आले. यावेळी जिल्हाधिकारी सौरभ कटियार तसेच जिल्हा परिषद मुख्य कार्यपालन अधिकारी संजिता महापात्र व सर्व पदाधिकारी उपस्थित होते. अमरावती तालुक्यात मागील वर्षापासून टीबी मुक्त ग्रामपंचायत

उपक्रम सुरू असून मागील वर्षी दोन तर या वर्षी पंधरा ग्राम पंचायत पात्र ठरल्या. सर्व आरोग्य कर्मचाऱ्यांनी अथक प्रयत्नातून पंधरा ग्रामपंचायत टी.बी. मुक्त पंचायत म्हणून घोषित झाल्या. 28 मार्च रोजी जिल्हा नियोजन भवन येथे अडगाव ग्रामपंचायतचा सत्कार करण्यात आला. यावेळी तालुका वैद्यकीय अधिकारी डॉ. मालखेडे, वैद्यकीय अधिकारी डॉ. प्राजक्ता वानखेडे, सरपंच मंगला खडसे, समुदाय आरोग्य खोडके यांच्या मार्गदर्शनात यश खोडके मित्र मंडळ रुग्णसेवा समिती अमरावती

## जनता विद्यालयात महात्मा फुले जयंती साजरी



**महासागर प्रतिनिधी अंजनगाव बारी, ( दि.11 )**- अंजनगाव बारी येथील जनता माध्यमिक व उच्च माध्यमिक विद्यालयात आज 11 एप्रिल रोजी स्त्री शिक्षण, बहुजन व शेतकरी हितासाठी अतिथी लढा देणारे जेष्ठ समाज सुधारक महात्मा ज्योतिबा फुले यांची जयंती उत्साहात साजरी करण्यात आली. कार्यक्रमाला अध्यक्षस्थानी मुख्याध्यापक विनोद मुगल हे होते. यावेळी पर्यवेक्षक गजेंद्र अवघड, दुपारपाळी प्रमुख दिगंबर करडे, सकाळ पाळी प्रमुख मंगेश ढेकन, वैशाली ठाकरे प्रामुख्याने उपस्थित होते. यावेळी महात्मा फुले यांच्या प्रतिमेचे पूजन व हरापं

करण्यात आले. कार्यक्रमाचे प्रास्ताविक गजेंद्र अवघड यांनी केले. त्यानंतर विद्यार्थ्यांची भाषणे झाली तसेच विद्यार्थिनींनी महात्मा फुलेंच्या जीवनावर आधारित सुंदर गीत सादर केले. कार्यक्रमाचे अध्यक्ष विनोद मुगल यांनी विद्यार्थ्यांना महात्मा फुले यांच्या जीवनातील काही प्रसंग सांगितले. तसेच हलाखीच्या परिस्थितीला तोंड देत जीवनाशी त्यांनी कसा संघर्ष केला याबद्दल माहिती दिली. कार्यक्रमाला सकाळ पाळीतील व दुपार पाळीतील सर्व शिक्षकवृंद व शिक्षकेतर कर्मचारी उपस्थित होते. कार्यक्रमाचे सूत्रसंचालन दिगंबर करडे आणि आभार प्रदर्शन प्रवीण सोळंके यांनी केले.

## प्रवीण पोटे यांच्याकडून पीडीएमसीला 10 डायलीसिस मशीन दान

### अमरावती जिल्ह्यातील रुग्णांसाठी मोठी मदत रुग्ण सेवेकरीता आणखी एक पाऊल



**महासागर प्रतिनिधी अमरावती ( दि.11 )** - पी. आर. पोटे पाटील एन्जुकेशनल ग्रुपचे अध्यक्ष आणि माजी मंत्री प्रवीण पोटे पाटील यांनी आपले आई-वडील स्व. सूर्यकांतादेवी व स्व. रामचंद्रजी पोटे पाटील यांच्या स्मृतीप्रित्यर्थ रुग्णांसाठी दहा डायलीसिस मशीन दान दिल्या आहेत. या दहा डायलीसिस मशीनपैकी आठ मशीन डॉ. पंजाबराव देशमुख हॉस्पिटल येथे रुग्णांच्या सेवेत अद्यावत करण्यात आल्या असून या उपक्रमाचे लोकार्पण राज्याचे

महसूलमंत्री व अमरावतीचे पालकमंत्री चंद्रशेखर बावनकुळे यांच्या हस्ते झाले. यावेळी पी. आर. पोटे पाटील एन्जुकेशनल ग्रुपचे उपाध्यक्ष श्रेयश पोटे पाटील, कपिल आंडे व मान्यवर उपस्थित होते अमरावती जिल्ह्यात मूत्रपिंड विकाराचे रुग्ण झपाट्याने वाढत असून, डायलीसिस सेवेची गरज भासणाऱ्या रुग्णांच्या संख्येत लक्षणीय वाढ झाली आहे. ही गरज ओळखून प्रवीण पोटे पाटील यांनी दहा डायलीसिस मशीन दान करण्याचा निर्णय घेतला. डॉ. पंजाबराव देशमुख



हॉस्पिटलमध्ये या सेवेसाठी स्वतंत्र वाडही तयार करण्यात आला आहे. या उपक्रमामुळे आर्थिकदृष्ट्या दुर्बल व गरजू रुग्णांना परवडणाऱ्या दरात दर्जेदार उपचार मिळतील, असा विश्वास प्रवीण पोटे पाटील यांनी व्यक्त केला. प्रवीण पोटे पाटील यांचे समाजकार्यातील योगदान उल्लेखनीय आहे. कोरोनाकाळात त्यांनी लाखो रुपयांचा खर्च करून महानगरपालिकेला रॅपिड अँटीजेन किट्स दिल्या होत्या. जिल्हा कोविड रुग्णालयात 70 लाख रुपये स्वतः खर्चून स्व. सूर्यकांतादेवी पोटे पाटील

स्मृतीप्रित्यर्थ ऑक्सिजन प्लांट उभारला. तसेच त्यांनी कोरोना काळात अन्नधान्य, जीवनावश्यक वस्तू, ऑक्सिजन डिब्बाइसेस यांचेही वाटप केले. नैसर्गिक आपत्तीमध्ये भुज, बिहार, किल्लारी, कोल्हापूर आणि अमरावती जिल्ह्यातही त्यांनी सातत्याने मदतीचा हात पुढे केला आहे. इर्विन व डफरीन हॉस्पिटलसाठी 40 टीव्ही, 20 वॉटर कुलर, 100 एसी, 400 बेड कॉट्स व डेझर्ट कुलरचेही योगदान देऊन त्यांनी रुग्णांच्या सुविधांमध्ये भर घातली आहे.

## यश खोडके मित्र मंडळातर्फे

### रुग्णसेवा समितीची स्थापना

#### दोन रुग्णांवर शस्त्रक्रियेसाठी पुढाकार

#### रुग्ण सेवेकरिता हेलपलाईन जारी

**महासागर प्रतिनिधी अमरावती, ( दि.11 )** - रुग्णसेवा हीच ईश्वर सेवा मानून नागरिकांचे आरोग्य अबाधित राखण्यासह त्यांना आरोग्य संजोवनी बहाल करण्यासाठी शोध प्रतिष्ठानचे अध्यक्ष यश खोडके यांच्या मार्गदर्शनात यश खोडके मित्र मंडळ रुग्णसेवा समिती अमरावती स्थापन करण्यात आली आहे. नुकतीच दोन रुग्णांवर यशस्वी शस्त्रक्रिया करण्यासाठी समितीच्या वतीने पुढाकार घेण्यात आला. त्यांच्यावर आरोग्य सेवा यंत्रणेच्या माध्यमातून यशस्वी शस्त्रक्रिया व उपचार करण्यात आले.

यांना सर्जरी करिता 5 लक्ष रुपयांचा खर्च सांण्यात आला आहे. ही शस्त्रक्रिया कोणत्याही योजनेत बसणारी नव्हती. तेव्हा यश खोडके मित्र मंडळ रुग्णसेवा समितीच्या माध्यमातून डॉ. श्याम गावंडे यांच्याशी समन्वय साधला असता त्यांनी सावंगी मेघे रुग्णालयातील अधिकाऱ्यांसोबत चर्चा करून 1.50 लक्ष रुपये सीएसआर फंड मधून व 50,000 रुपये वैयक्तिक पातळीवर रुग्णाचे कमी करून 5 लक्ष रुपयांचा खर्च 3 लक्ष रुपये करण्यात आला. अजूनही 1 लक्ष रुपये कमी करण्याचे समितीचे प्रयत्न सुरू आहे.

अमरावती मधील गरीब, गरजू व आर्थिक दुर्बल तसेच सर्वसामान्य रुग्णांची सेवा करून त्यांना आरोग्याच्या सर्व सुविधा मिळवून देण्याकरिता यश खोडके मित्र मंडळ रुग्णसेवा समिती प्रयत्न करणार आहे. आरोग्य योजनांचा लाभ आदी सुविधांकरिता चौबीस तास सति सक्रिय व कार्यरत राहणार आहे. तसेच ज्या जटिल व दुर्मिळ आजारांवरील शस्त्रक्रिया व उपचार अमरावती येथे उपलब्ध नाही, अशा केसेस मुंबई येथे रेफर करून त्यांना उपचार करण्यासंदर्भात सुद्धा सुविधा उपलब्ध करण्यात येईल. त्यामुळे रुग्णांना आरोग्य सेवा-सुविधे संदर्भात कुठलीही अडचण व समस्या असल्यांना त्यांनी यश खोडके मित्र मंडळ रुग्ण सेवा समिती अमरावतीच्या 9881551967 व 9657583329 या हेलपलाईन क्रमांकावर संपर्क साधण्याचे आवाहन करण्यात आले आहे.

## अचलपूर मतदारसंघात 350 पांदन रस्त्यांचे काम अपूर्ण

### केवळ 50 रस्त्यांचे बांधकाम पूर्णत्वास आ. प्रविण तायडेंनी विधानसभेत उचलला प्रश्न

**महासागर प्रतिनिधी चांदूर बाजार ( दि.11 )** - शेतकऱ्यांना होणारा त्रास लक्षात घेता अचलपूर विधानसभा मतदारसंघातील पांदन रस्त्यांची कामे पावसाळ्यापूर्वी पूर्ण होणे आवश्यक असताना, प्रशासनाकडून त्यात दिरंगाई करण्यात येत असल्याचे दिसून येत आहे. 400 पैकी केवळ 50 पांदन रस्त्यांची कामे पूर्ण झाली असून 350 रस्ते अद्यापही अपूर्णवस्थेत आहेत. याबाबत अचलपूरचे आमदार प्रविण तायडे यांनी नूकत्याच झालेल्या अर्थसंकल्पीचा अधिवेशनात पांदन रस्त्यांचा प्रश्न उपस्थित



केला. पांदन रस्त्यांच्या दुर्दशेमुळे शेतकऱ्यांना पावसाळ्यात मोठा त्रास सहन करावा लागणार आहे. अनेक ठिकाणी कधी कृत्रिम, काही तांत्रिक आणि काही ठिकाणी शेतकऱ्यांच्या

अडचणींमुळे पांदन रस्त्यांची कामे रेंगाळली आहेत. पावसाळ्यापूर्वी या रस्त्यांची दुरुस्ती झाली नाही तर पावसाळ्यात शेतकऱ्यांना मोठा त्रास सहन करावा लागणार आहे. महाविकास आघाडी

सरकार असताना तत्कालिन आमदार बच्चू कडू यांनी अचलपूर मतदारसंघात पांदन रस्त्यांच्या निर्मितीसाठी मोठ्या प्रमाणात निधी आणला होता. मात्र आज जवळपास पाच वर्षांचा कालावधी लोटला असताना मोठ्या संख्येने पांदन रस्ते पूर्ण होण्याच्या प्रतिक्षेत आहेत. काही ठिकाणी पांदन रस्ते आर्थिक निधी अभावी रखडले तर काही ठिकाणी तांत्रिक अडचणीमुळे मात्र या सर्वांना फटका बसणार आहेत तो शेतकऱ्यांना. शेतातून आपला शेतीमाल पक्क्या रस्त्यापर्यंत आणण्यासाठी

शेतकऱ्यांकरिता पांदन रस्ते उत्तम स्थितीत असणे आवश्यक आहे. अपूर्ण रस्त्यांमुळे शेतकऱ्यांना मागील अनेक वर्षांपासून त्रास सहन करावा लागत होता. तत्कालीन आमदार बच्चू कडू यासाठी निधी मंजूर करून आणला. काही ठिकाणी काम सुरू झाले. मात्र आता विद्यमान आमदार प्रवीण तायडे यांच्यापुढे पांदन रस्त्यांसाठी निधी आणून अपूर्ण काम पूर्ण करण्याचे आव्हान राहणार आहे. तर पांदन रस्ता पूर्ण करण्यासाठी शेतकऱ्यांनी सुद्धा सहकार्य करणे आवश्यक असल्याचे बोलले जात आहे.



## ‘माझी शाळा सुंदर शाळा’ मध्ये काटपूर शाळा द्वितीय

**महासागर प्रतिनिधी मोरणी, ( दि.11 )** - मुख्यमंत्री ‘माझी शाळा सुंदर शाळा’ टप्पा दोन उपक्रमांतर्गत तालुकास्तरीय मूल्यमापनात खाजगी शाळा गटामधून काटपूर-ममदापूर-धामणगावच्या गांधी विद्यालय व कनिष्ठ महाविद्यालयाला द्वितीय क्रमांक प्राप्त झाला. शाळेचे मूल्यमापन गटशिक्षणाधिकारी, शिक्षण विस्तार अधिकारी, केंद्रप्रमुख यांनी केले. गटशिक्षणाधिकारी

प्रज्ञा भवरे, शिक्षण विस्तार अधिकारी गायकवाड, केंद्रप्रमुख लोखंडे, परतेती, पांथरे, बहुलाल मंसूरी, मनोषा पोटे हे शाळेला वेळोवेळी मार्गदर्शन करीत असतात. त्यामुळेच शाळेने उत्तम कामगिरी करित या उपक्रमात यश प्राप्त केल्याची भावना शाळेतील शिक्षकांनी व्यक्त केली आहे. या यशासाठी मुख्याध्यापिका मनीषा धोटे, तसेच शिक्षक प्रवीण डवके, किशोर पराते, चंद्रशेखर चुडे,

कविता मालपे, प्रताप काळे, अरुणा ईडके, नरेश दाते, शरद तल्हार, सविता भस्मे यांनी प्रयत्न केले. गांधी शिक्षण संस्थेचे अध्यक्ष कृष्णराव देशमुख, उपाध्यक्ष सुधाकर राजत, नरेंद्र चौधे, व्यवस्थापक साहेबराव धनसांडे, उपाध्यक्ष साहेबराव यावलकर, उत्तमराव इंगळे, साहेबराव यावले, उकंडराव वलीकर, रामदास काळे, मनोहर दाणे, देशमुख तसेच गावकरी मंडळी यांनी अभिनंदन केले.







## शहर विकास आराखड्यात सुधारणेतून

# दीक्षाभूमीला जागा देणे शक्य

■ **महासागर प्रतिनिधी**  
नागपूर, दि. ११ :  
उच्च न्यायालयात नागपूर : आंतरराष्ट्रीय दर्जाच्या दीक्षाभूमी स्मारकाचा विस्तार करण्यासाठी शेजारची जमीन देण्याची मागणी करण्यात येत आहे.  
अनेक वर्षांपासून ही मागणी राज्य शासनाकडे प्रलंबित आहे. याबाबत उच्च न्यायालयातही याचिका दाखल करण्यात आली आहे. दीक्षाभूमीला शेजारची जागा देण्यासाठी कायदेशीर रस्ता सुचवा, अशा सूचना न्यायालयाने याप्रकरणातील याचिकाकर्त्याला केल्या होत्या.  
याचिकाकर्ते अॅड.शैलेश नारनवरे यांनी दीक्षाभूमीला कशी जागा दिली जाऊ शकते याबाबत कायदेशीर मार्ग न्यायालयात सादर केला.

**विकास आराखड्यात बदल करा**  
दीक्षाभूमीच्या विस्तारकरिता आरोग्य

विभागाची १६.४४ एकर व कापूस संशोधन संस्थानची ३.८४ एकर जमीन मागितली जात आहे. ४ सप्टेंबर २०२४ रोजी न्यायालयाने ही जमीन दीक्षाभूमीला कशी मिळवून दिली जाऊ शकते, याची कायदेशीर माहिती अॅड. नारनवरे यांना मागितली होती. त्यामुळे त्यांनी यासंदर्भात दिवाणी अर्ज दाखल केला आहे.  
शहराच्या नियोजन प्राधिकरणला महाराष्ट्र प्रादेशिक व नगर रचना कायद्यातील कलम ३७ अनुसार विकास आराखड्यामध्ये दुरुस्ती करण्याचा अधिकार आहे. त्यांतर्गत संबंधित जमीन धार्मिक व सांस्कृतिक उद्देशाकरिता आरक्षित करून दीक्षाभूमीला वाटप केली जाऊ शकते.  
दीक्षाभूमी राष्ट्रीय महत्व असलेले धार्मिक व ऐतिहासिक स्मारक असून भगवान गौतम बुद्ध व डॉ. बाबासाहेब आंबेडकर यांच्या अनुयायांची येथे येण्याची



संख्या सातत्याने वाढत आहे. दीक्षाभूमीला अतिरिक्त जमीन मिळाल्यास तेथे अनुयायांकरिता आवश्यक सुविधा विकसित करता येतील. राज्यातील इतर तीर्थक्षेत्रांचा

अर्जात म्हटले आहे.  
भूमी अधिग्रहण कायदा, २०१३ नुसार राज्य शासनाला सार्वजनिक वापरासाठी भूमी अधिग्रहण करण्याचे अधिकार आहेत. अधिग्रहण करण्याच्या प्रक्रियेत राज्य शासनाला सर्वप्रथम सार्वजनिक नोटिस काढावा लागेल. यानंतर सामाजिक परिणामाचा अभ्यास करून अधिग्रहणाची किंमत ठरवली जाईल.  
यानंतर संबंधित जमिन मालकाला योग्य प्रमाणात नुकसान भरपाई देऊन अधिग्रहण केले जाऊ शकते, अशी माहिती अर्जात दिली गेली आहे. मेट्रोचे कार्यालय वनविण्यासाठी राज्य शासनाने आरोग्य विभागाची जागा अशा पद्धतीने अधिग्रहित केली आहे.अलिकडेच मोदी यांच्या दैन्यात स्मारक समितीने याबाबत निवेदन दिल्याची माहितीही न्यायालयाला अर्जातून दिली गेली.

## वक्फ न्यायाधिकरणाकडे जा.... उच्च न्यायालयाचे आदेश

■ **महासागर प्रतिनिधी**  
नागपूर, दि. ११ :  
यवतमाळ येथील टांगा चौकातील जामा मशिदीच्या व्यवस्थापनाबाबत सुरू असलेल्या वादात मुंबई उच्च न्यायालयाच्या नागपूर खंडपीठाने हस्तक्षेप करण्यास नकार दिला. वक्फ अधिनियम, १९९५ नुसार या प्रकरणाबाबत निर्णयाचा प्राथमिक अधिकार वक्फ न्यायाधिकरणाकडे आहे. उच्च न्यायालयात थेट याचिका दाखल करता येणार नाही. त्यामुळे हा वाद वक्फ न्यायाधिकरणाकडे सोडवावा, असा आदेश न्या.एम.एस जवळकर यांच्या खंडपीठाने दिला.  
जामा मशिद ट्रस्टमधील सध्याचे व्यवस्थापक नयमुल्ला खान आणि इतरांनी ही याचिका दाखल केली आहे. याचिकेनुसार, टांगा चौक येथील जामा मशिदच्या व्यवस्थापनामधील पूर्वीचे व्यवस्थापक (मुतावल्ली) यांच्या निधनानंतर नयमुल्ला खानसह इतर याचिकाकर्ते मशिदच्या व्यवस्थापनाची जबाबदारी पार पाडत आहेत.  
व्यवस्थापकीय मंडळात बदल करण्यासाठी याचिकाकर्त्यांनी रीतसर अर्ज राज्याच्या वक्फ बोर्डकडे दाखल केला. या अजापाटोपाट मशिदच्या व्यवस्थापनात दावा करणारे हबीबुर रहमान मलानी आणि इतरांनी मंडळाकडे दुसरा अर्ज दाखल केला.  
याचिकाकर्त्यांना या दुसऱ्या अजाबाबत काहीही माहिती न देता राज्य वक्फ बोर्डाचे मुख्य कार्यकारी अधिकार्याने ३१ मे २०१३ रोजी हबीबुर रहमान मलानी यांचा अर्ज मंजूर केला.  
याचिकाकर्ते यासाठी थेट उच्च न्यायालयात याचिका दाखल करू शकत नाही. यासाठी आधी वक्फ न्यायाधिकरणाकडे याचिका दाखल करण्याची तरतुद असल्याचा दावा करत ही याचिका फेटाळून लावण्याची विनंती प्रतिवादी हबीबुर रहमान यांनी केला.  
उच्च न्यायालयाने प्रतिवाद्यांचा युक्तिवाद मान्य करत याचिका फेटाळून लावली आणि वक्फ न्यायाधिकरणाकडे याचिका दाखल करण्याची सूचना केली.

## आईच्या डोळ्यादेखत चिमुकला बसखाली चिरडून टार

■ **महासागर प्रतिनिधी**, अमरावती, दि. ११ :  
अमरावती ते बडनेरा मार्गावर जुन्या वस्तीतील सजनाजीबुवा हनुमान मंदिराजवळ एसटी महामंडळाच्या बसने दुचाकीला जबर धडक दिल्याने सात वर्षांच्या चिमुकल्याचा मृत्यू झाला, तर आई जखमी झाली. रुद्र मंगेश घीडाणी (७, रा. न्यू प्रभात कॉलनी, नवीवस्ती, बडनेरा) असे मृत चिमुकल्याचे नाव आहे. तो अमरावती ते बडनेरा मार्गावरील एका शाळेत पहिल्या वर्गामध्ये शिकत होता.  
नेहमीप्रमाणे त्याच्या आईने त्याला शाळेत सोडून देण्यासाठी दुचाकीवर घेतले. मार्गातील सजनाजी बुवा हनुमान मंदिराजवळ अचानकपणे बसने दुचाकीला जबर धडक दिली.  
दुचाकीवर मागे बसलेला रुद्र हा बसच्या मागील चाकाखाली आला, तर त्याची आई विरुद्ध दिशेने फेकली गेली. अपघात घडल्याचे निदर्शनास येताच परिसरातील नागरिकांनी घटनास्थळी धाव घेतली. जबर जखमी झालेल्या रुद्रला नागरिकांनी अमरावतीला उपचारासाठी घेऊन जाण्याचा प्रयत्न केला. मात्र, तेवढ्यात त्याचा मृत्यू झाला. चिमुकल्याच्या मृत्यूमुळे बडनेरा नवी वस्ती परिसरात शोकमय वातावरण आहे.

## डेंग्युच्या रुग्णाचे सहा लाख बिल कसे ?

■ **वृत्तसंस्था**  
हिंगोली, दि. ११ :  
छत्रपती संभाजीनगर येथे डेंग्यूच्या रुग्णाचे दहा दिवसाचे औषधीच्या खर्चासह रुग्णालयाचे असे सहा लाख रुपयांचे देयक मागणाऱ्या रुग्णालय प्रशासनाला शिंदे गटाचे आमदार संतोष बांगर यांनी चांगलेच फटकारले.

अमृत पाजलेस का ?  
आ. संतोष बांगर  
डॉक्टरवर संतापले



दिले होते. त्यापैकी सरकारने कुटुंबीयांनी एक लाख 80 हजार रुपये जमा देखील केले. त्यानंतर रुग्णालय प्रशासनाकडून आणखी 85 हजार रुपये जमा करण्याची मागणी करण्यात आली. मात्र हाती काहीही शिल्लक नसल्यामुळे सरकारने कुटुंबीयांतील नातेवाईकांने थेट आमदार संतोष बांगर यांच्याशी संवाद साधला. त्यांना सर्व परिस्थिती समजावून सांगितली.

त्यानंतर मात्र संतापलेल्या आमदार बांगर यांनी रुग्णालय प्रशासनाला चांगलेच धारेवर धरले. डेंग्यूच्या रुग्णाचे दहा दिवसात सहा लाख रुपये कुठल्या आधारावर होतात अशी विचारणा त्यांनी केली. रुग्णालय प्रशासनाने संबंधित रुग्ण गंभीर होता असे सांगत वेळ मारून नेण्याचा प्रयत्न केला. मात्र तुम्ही रुग्णाला अमृत पाजले का ? असा सवाल त्यांनी केला. रुग्णांची पिळवणूक करू नका अशी विनंती त्यांनी रुग्णालय प्रशासनाला केली. मात्र त्या उपरही रुग्णालय प्रशासनाने त्यांची बाजू कशी योग्य आहे हे मांडण्याचा प्रयत्न केला.

कळमनुरी विधानसभा मतदारसंघातील आदिती माणिकराव सरकार या मुलीला डेंग्यूच्या आजाराचे निदान झाले होते. त्या मुलीला उपचारासाठी छत्रपती संभाजीनगर येथील एका खाजगी रुग्णालयात उपचारासाठी दाखल करण्यात आले. रुग्णालय प्रशासनाने मुलीची प्रकृती गंभीर असल्याचे सांगत सुमारे तीन लाख रुपयांची औषधी मागवली. पैसे खर्च झाले तरी चालतील पण मुलीला धोका होता कामा नये या अशाने मुलीच्या कुटुंबीयांनी पदरमोड करून औषधीच्या खर्च केला.

त्यानंतर रुग्णालय प्रशासनाने सरकारने कुटुंबीयांकडे दोन लाख 80 हजाराची देयक

## एसटी कर्मचाऱ्यांना वेतन चिंता

कर्मचाऱ्यांना निम्मा पगार देण्यात आलेला आहे. याला सरकारच जबाबदार आहे. कर्मचाऱ्यांच्या वेतनाच्या समस्येवर राज्याचे परिवहन मंत्री प्रताप सरनाईक यांनी कर्मचाऱ्यांच्या पगाराचा प्रश्न तातडीने सोडविण्याच्या सूचना सचिवांना दिलेल्या आहेत. मार्च महिन्यातील पगारासाठी अप्पर मुख्य सचिवांकडे अध्यक्षतेखाली महामंडळाचे उपाध्यक्ष आणि व्यवस्थापकीय संचालकांची बैठक १५ एप्रिल रोजी आयोजित केली आहे. या बैठकीनंतर संघटनेची पुढील

दिशा ठरणार आहे.

## मुंग्यांचे मनोरंजक विश्व

मुंग्या हा कीटक आपल्या वांगलाच परिचयाचा आहे. उन्हाळ्यात, पावसाळ्यात या मुंग्यांच्या झुंडीच्या झुंडी घराघरातून दिसतात. मुंग्या एका ठिकाणी साठविलेले अन्न दुसरीकडे नेताना पाहिल्या की हमखास पाऊस येणार असा होरा बांधला जातो व तो खराही आहे. तोंडात कसला ना कसला अन्नाचा कण, मेलेली झुरळे, बारीक किडे धरून कुठेही न थांबता व न थकता सतत धावपळ करणाऱ्या मुंग्या तसा कुठुहलाचा विषय आहे. मात्र आपल्याला या मुंग्याविषयी फारच थोडी माहिती असते. जुलैत १२ हजार प्रकारच्या मुंग्या आहेत. आपण नेहमी लाल व काळ्या रंगाच्या मुंग्या पाहतो पण हिरव्या रंगाच्या मुंग्याही असतात.

मुंगी तिच्या वजनाच्या २० पट अधिक वजन वाहून नेऊ शकते. मुंग्यांमध्ये एक राणी मुंगी असते तिला पंख असतात. राणी मुंगी लाखो अंडी घालते. मुंग्यांचे सरासरी आयुष्य २८ वर्षांचे असते तर राणी मुंगीचे आयुष्य सरासरी ३० वर्षांचे असते. मुंग्यांना कान नसतात. जमिनीच्या कपनांवरून त्या अंदाज घेतात. मुंग्या एकाच रांगेत चालतात. कारण त्यांच्यामधून एक प्रकारचा पातळ पदार्थ बाहेर पडतो व त्याचा वेध घेऊनच मागच्या मुंग्या चालतात. मेलेल्या मुंगीच्या शरीरातून एक प्रकारचे रसायन पाझरते त्यावरून बाकी मुंग्या ती मेल्याचे जाणतात.

अन्नाची साठवण फक्त माणूस व मुंग्याच करतात.पृथ्वीवरील माणसांचे एकत्र जेवढे वजन होईल तेवढ्याच वजनाच्या मुंग्या पृथ्वीवर आहेत. डायनोसॉरच्या काळातही मुंग्या होत्याच. आता बोला!



## : साप्ताहिक संवाद :

प्रवाशांच्या सोयीसाठी सर्वस्तरावरील प्रयत्न करून देखील मागील काही महिन्यात राज्य परिवहन महामंडळाची अर्थात एसटी ची अवस्था अत्यंत बिकट आहे. एसटी महामंडळातील कर्मचाऱ्यांना सातत्याने अर्थचिंता सतावते आहे. एसटी महामंडळाकडे निधींची कमतरता असल्यामुळे या महिन्यात तर कर्मचाऱ्यांच्या वेतनास विलंब झालेला आहे. एसटी महामंडळाची झालेली दशा आणि पुढील काळातील दिशा याच संदर्भात एसटी कामगार संघटनेचे अध्यक्ष संदीप शिंदे यांच्याशी आजचा साप्ताहिक संवाद.

**एसटी कर्मचाऱ्यांना मार्च महिन्याचे वेतन विलंबाने झालेले आहे असे का ?**  
● येत्या काही दिवसात एसटी महामंडळातील प्रवासी गर्दीचा हंगाम सुरू होणार आहे. या हंगामात प्रवासी वाहतुकीचा भार वाढणाऱ्या चालक मालकांना मात्र पगाराची चिंता सतावत आहे.एसटी तील ८७ हजार कर्मचाऱ्यांना मार्च महिन्याचा निम्माच पगार एप्रिल महिन्यात जमा झालेला आहे. महामंडळाकडे निधींच नसल्याने निम्माच पगार कर्मचाऱ्यांच्या खात्यावर जमा करण्यात आला.

एसटी महामंडळात झालेल्या संपानंतर राज्य सरकारने एसटी महामंडळातील कर्मचाऱ्यांच्या पगाराची जबाबदारी स्वीकारली होती. सद्य स्थितीत राज्य सरकारकडून एसटी प्रवासी प्रतिपूर्तीच्या

रुपाने निधी महामंडळाला पुरवला जातो. एसटी महामंडळाच्या कर्मचाऱ्यांच्या पगारासाठी ३५० ते ३६० कोटींची आवश्यकता असते. मात्र गेल्या १० महिन्यांपासून कर्मचारी भविष्य निर्वाह निधी देखील जमा करण्यात आलेला नाही.

**वेतन विलंब या प्रश्नावर एसटी महामंडळ कर्मचाऱ्यांची मागणी काय आहे ?**

● निधीच्या कमतरतेमुळे एसटी कर्मचाऱ्यांचा पगार रखडला. कर्मचारी आणि सुरक्षा

रक्षकांना देखील त्याचा फटका बसला. एसटीतील ८० टक्के कर्मचाऱ्यांवर विविध कर्ज असून पगाराच्या अनियमिततेमुळे मासिक हप्त्यांवर परिणाम होतो. निम्म्या पगारात हप्ता, घरखर्च, शिक्षणाचा खर्च कसा करायचा ? असे प्रश्न कर्मचाऱ्यांपुढे आहेत. ४० ते ४२ अंश तापमानात प्रवासी सेवा चालक वाहकांकडून विना तक्रार दिली जाते. यामुळे सरकारने प्राधान्याने महामंडळाला निधी उपलब्ध करून द्यावा अशी आमची मागणी आहे.

**या प्रश्नावर कर्मचारी संघटनेची पुढील दिशा काय असणार आहे ?**

● एसटी महामंडळाच्या इतिहासात प्रथमच

## लोकरंग

महामंडळातील प्रवासी गर्दीचा हंगाम सुरू होणार आहे. या हंगामात प्रवासी वाहतुकीचा भार वाढणाऱ्या चालक मालकांना मात्र पगाराची चिंता सतावत आहे.एसटी तील ८७ हजार कर्मचाऱ्यांना मार्च महिन्याचा निम्माच पगार एप्रिल महिन्यात जमा झालेला आहे. महामंडळाकडे निधींच नसल्याने निम्माच पगार कर्मचाऱ्यांच्या खात्यावर जमा करण्यात आला.

एसटी महामंडळात झालेल्या संपानंतर राज्य सरकारने एसटी महामंडळातील कर्मचाऱ्यांच्या पगाराची जबाबदारी स्वीकारली होती. सद्य स्थितीत राज्य सरकारकडून एसटी प्रवासी प्रतिपूर्तीच्या

## मेघालयातील जग प्रसिध्द डोंकी तलाव



मेघालयमध्ये अनेक पर्यटन स्थळे आहेत. मेघालयची राजधानी शिलाँग हे एक सुंदर हिल स्टेशन आहे. या हिल स्टेशनच्या आजूबाजूला हिरवाई दिसते. सुंदर धबधबे आणि उंच टेकड्या आणि सुंदर जंगलांच्या मधोमध असलेल्या या शहरात सर्व सुविधाही उपलब्ध आहेत. नैसर्गिक सौंदर्यात आरामशीर सुट्टी घालवण्यासाठी येथे येऊ शकता.मेघालयमध्ये स्थित, डोंकी तलाव त्याच्या सौंदर्यासाठी जगभरात प्रसिद्ध आहे.

या तलावाचे पाणी अगदी काचेसारखे चमकते आणि स्वच्छ आहे. पावसाळ्यात डक्की तलावाचे दृश्य अधिकच सुंदर होते. पावसाळ्यात उर्मट ठोक नदीवर बोट शर्यतीचे आयोजन केले जाते, त्यात सहभागी होऊन मन प्रसन्न होते. चेरापुंजी जगातील सर्वाधिक पाऊस पडण्यासाठी प्रसिद्ध आहे. तसेच हे ठिकाण खूप हिरवेगार आणि सुंदर आहे, जिथे अनेक धबधबे आहेत. निसर्गप्रेमींसाठी हे ठिकाण योग्य आहे. चेरापुंजीला झाडांच्या मुळपासून विकसित नैसर्गिक पूल आहेत, तसेच डक्की, नोहकालिकाई, मवस्माई गुहा ही चेरापुंजीची प्रमुख पर्यटन स्थळे आहेत.

मेघालयला गेले तर मौसिनराम सहलीला जाऊ शकतात. पावसाळ्याचा आनंद लुटण्यासाठी इथे येऊ शकता. मार्गनिर्माण हे भारतातील सर्वात सुंदर आणि स्वच्छ गाव आहे. पावसाळ्यात तुम्ही मौसिनरामला भेट देऊ शकता.

संकलन - संयोजन  
सुबोध रणशेखरे  
९८३३१४६३५६  
subodh.ranshevre @rediffmail.com

## बिले मंजूरीसाठी अभियंत्याने मागितली सव्वा चार लाख रुपयांची लाच

■ **महासागर प्रतिनिधी**  
चंद्रपूर, दि. ११ :  
चंद्रपूर लाचलुचपत प्रतिबंधक विभागाने मोठी कारवाई करीत जिल्हा परिषदमधील ग्रामीण पाणीपुरवठा विभागात कार्यरत

झेडपीचा  
अधिकारी व  
परिचर  
जाळ्यात

वरिष्ठ अधिकाऱ्याला ४ लाख रुपये मिळणार ही बाब गुंडावार यांना समजताच त्यांनी सुद्धा स्वतःसाठी २० हजार रुपयांची लाच मागितली. दोन्ही अधिकाऱ्यांचे एकूण ४ लाख २० हजार रुपये द्यावे लागणार असे समजताच कंत्राटदार यांनी चंद्रपूर एसबीबीकडे याबाबत तक्रार दिली.

तक्रार प्राप्त झाल्यावर ७ एप्रिल ते ९ एप्रिल रोजी तक्रारीची पडताळणी करण्यात आली. १० एप्रिल रोजी चंद्रपूर लाचलुचपत विभागाने सापळ रचला असता चंद्रपूर जिल्हा परिषद परिसरात वरिष्ठ सहायक सुशील गुंडावार यांनी ४ लाख २० हजार रुपये पंचासमक्ष स्वीकारत, लाचेच्या रकमेतील २० हजार रुपये स्वतःसाठी काढले आणि उर्वरित ४ लाख रुपये परिचर मतीन शेख यांच्याकडे देत साहेबांच्या घरी नेऊन द्या असे सांगितले. शेख यांनी सदर रक्कम कार्यकारी अभियंता हर्ष बोहरे यांच्या घरी नेऊन दिली असता त्यावेळी लाचलुचपत विभागाने हर्ष बोहरे, सुशील गुंडावार व मतीन शेख यांना रंगेहाथ अटक केली.

याप्रकरणी ११ एप्रिल रोजी तिन्ही लोकसेवक विरोधात रामनगर पोलीस स्टेशन चंद्रपूरमध्ये तक्रार नोंदवण्यात आली आहे. काही दिवसांपूर्वी लाचलुचपत विभागाने तहसीलदार व तलाठी यांच्यावर कारवाई केली होती. आता झेडपीचे अधिकारी लाचखोरी मध्ये अडकले आहेत.

## बावणे यांना निलंबित करून संपत्तीची चौकशी करा देसाईगंज सिटीझन फोरमचे अध्यक्ष किशोर कऱ्हाडेंची व्यवस्थापकीय संचालकांकडे मागणी

■ **महासागर प्रतिनिधी**, देसाईगंज, दि. ११ :  
गडचिरोली जिल्ह्याच्या आदिवासी विकास महामंडळ उपप्रादेशिक कार्यालय कुरखेडा अंतर्गत आदिवासी विविध कार्यकारी संस्था देऊळगाव खरेदी केंद्रावर १ कोटी ५३ लाखाचा गैरव्यवहार झाला होता. तत्कालीन जिल्हाधिकारी अविशांत पंडा यांनी तात्काळ संबंधितांवर गुन्हे दाखल करण्याचे आदेशही दिले होते. कोटलावार प्रकरणात तत्कालीन प्रभारी प्रादेशिक व्यवस्थापक मुरलीधर बावणे यांची संशयास्पद भुमिका लक्षात घेता त्यांना तात्काळ निलंबित करून त्यांच्या संपत्तीची लाचलुचपत प्रतिबंधक विभागामार्फत उच्चस्तरीय चौकशी करण्यात यावी अशी मागणी देसाईगंज सिटीझन फोरमचे अध्यक्ष किशोर नाशिकचे व्यवस्थापकीय संचालक यांचेकडे केलेल्या तक्रारीतून केली आहे.

गडचिरोली जिल्ह्यात पणन हंगाम २०२२-२३ मध्ये सीएमआर मिलींग प्रकरणात चौकशी समितीच्या अहवालानुसार दोषी आढळलेल्या तसेच अन्न नागरी पुरवठा व ग्राहक संरक्षण विभागाच्या निर्णयानुसार जे गिरणीधारक सॉर्टरेक्स अथवा पॅराबाईल्ड याच प्रकारचे काम करत असेल व मागील हंगाम २०२२-२३ मध्ये



मुरलीधर बावणे

दोषी असलेल्या मिलर्सना भरडाईचे काम देण्यात येऊ नये असे स्पष्ट आदेश आहेत. असे असतांना आदिवासी विकास महामंडळ गडचिरोलीचे तत्कालीन प्रभारी प्रादेशिक व्यवस्थापक मुरलीधर बावणे यांनी मिलींग मध्ये दोषी असलेल्या व सॉर्टरेक्स/पॅराबाईल्डचे काम करणाऱ्या व चौकशी समितीच्या अहवालात दोषी आढळून आलेल्या गिरणीधारकांसोबत करारनामे केले असल्याची धमकादायक माहिती समोर आली होती.

तत्कालीन प्रभारी प्रादेशिक व्यवस्थापक तसेच भरडाई समन्वय समिती सदस्य सवित्र मुरलीधर बावणे यांनी शासन परिपत्रकाला हरताळ फासून वडसा येथील मे. मायाश्री अँग्रो इंडस्ट्रीज, कुरुड येथील मे. मॉ शारदा फुड प्रॉडक्ट व आरमोरी येथील जी. पी. अँग्रो इंडस्ट्रीज या पॅराबाईल्ड/सॉर्टरेक्सचे काम करणाऱ्या व पणन हंगाम २०२२-२३ ला चौकशी समितीने केलेल्या चौकशीत दोषी आढळून आलेल्या गिरणीधारकांशी करारनामे केल्याची माहिती आदिवासी विकास महामंडळ गडचिरोलीच्या प्रादेशिक कार्यालयाकडून माहिती अधिकारात दिली होती.

कार्यालयाकडून राईसमिलर्स सोबत करारनामा करतवेळी कोणत्याच प्रकारचे कागदपत्रे मागविण्यात येत नसल्याची माहिती देण्यात आली होती. विशेष म्हणजे करारनामा करताना एस.एस.आय. नोंदणी प्रमाणपत्र, कृषी उत्पन्न बाजार समितीचे प्रक्रियादार असल्याचे प्रमाणपत्र, जीएसटी प्रमाणपत्र, ब्लॅंडिंग मशिनचे बील व प्रमाणपत्र यासह अनेक प्रमाणपत्र व कागदपत्रे मागवणे अनिवार्य आहेत. मात्र बावणे यांनी प्रमाणपत्र न मागताच करारनामे केलेत. तत्कालीन प्रादेशिक व्यवस्थापक गजानन कोटलावार यांचे गैरव्यवहार झाकण्याचा प्रयत्नही केल्याचे निदर्शनास आल्याने बावणे यांनी राईसमिलर्सकडून वसुली करीत दबावाखाली काम केल्याची दाट शक्यता आहे. त्यामुळे बावणे यांना तात्काळ निलंबित करून त्यांच्या संपूर्ण संपत्तीची लाचलुचपत प्रतिबंधक विभागामार्फत उच्चस्तरीय चौकशी करण्यात आल्यास मोठे धबाड उघडकीस येण्याची दाट शक्यता लक्षात घेता उचित कारवाई करण्याची मागणी दिलेल्या तक्रारीतून कऱ्हाडे यांनी केली आहे.